

**THE BOOK WAS
DRENCHED**

UNIVERSAL
LIBRARY

OU_204012

UNIVERSAL
LIBRARY

OSMANIA UNIVERSITY LIBRARY

Call No. T 954
V81 A

Accession No. G.T. 480

Author వీర భద్ర రావు, జ.

Title ఆశయ రామ రాయలు


This book should be returned on or before the date
last marked below.

--	--	--	--

అళియరామరాయలు.

గ్రంథకర్త:

చిలుకూరి వీరభద్రరావుగారు



శ్రీనాథకవిజీవితము, తిమ్మరసుమంత్రి తిక్కనసోమయాజి,

అళియరామరాయలు గ్రంథకర్త.

సర్వహక్కులు ప్రకాశకులవి.

వెల

అభియరామరాయలు



ప్రథమ ప్రకరణము



- “ నీ. పట్టాభిషేకవిపర్యయంబునఁ బోలు
వెడలి ప్రియాయజు లెవ్వఁ గొలువఁ
జిత్రకూటాభిఖ్యఁ జెలఁగు పెన్గొండ నాం
ద్రహరిద్విపేంద్ర నాదవనిఁ జెంది
ఖిలజనస్థానవాసులఁ బల్కుర వధించి
మహిమ సలకఖరస్మయ మడంచి
వారివీరభటమహాద్ధతి నబ్ధి గంపింప
దురమున గదిసి తద్దోహిఁ దునిమి
- తే. యసఘతరపార్థివేందిర నధిగ మించి
సాధుకర్ణాటవిభవసంస్థాపనంబు
పూని శరణాగతుల నెల్లఁ బోచె రాముఁ
డతఁడు నిజచరితంబు రామాయణముగ.”

“ నీ. ఖలు సత్ప్రదోహి సల్కయతిమ్మని హరించి

సకలకర్ణాటదేశంబునిలిపె

సతుని వర్ధితునిఁ దత్సుతునిఁ బట్టముఁ గట్టి

కుతుపనమల్కన ట్కోణి నిలిపెఁ

బదిలుఁడై రాచూరు ముదిగల్లు గప్పంబు

సేయఁ గాంచ సపాదు సీమ నిలిపె

శరణన్నమల్కనిజామున కభయంబొ

సంగి తదీయరాజ్యంబు నిలిపె

గీ. సవని యంతయు రామరాజ్యంబు సేసెఁ

దనగుణమ్ములు కవికల్పితములు గాఁగ

సలవియె రచింప సత్కావ్యములను నెలయ

భూమి నొకరాజమాత్రుడే రామవిభుఁడు. ”

అని యేమహారాజు తనవిద్యాపరిషదంబున భూషణ ప్రాయఁడుగా నుండి , రామరాజభూషణం ' డనఁ బ్రఖ్యాతి వహించి మించినమహాకవిభట్టుమూర్తిచే పొగ డ్డలఁ గాంచెనో అట్టి వీరశ్రీరామరాజును , 'పెరిస్తా' యను నొకచరిత్రకారుఁ డొకయనామకుఁ డగుచరిత్రకారునివాక్యములను బురిస్కరించు కొని తాను వ్రాసిన యొకచరిత్ర గ్రంథమున దొకపిఱికిపంద నుగాఁ బ్రవేశపెట్టినవిధము సత్యాన్వేషణపరాయణు లగుచరిత్రకారు లెల్లరును బరిశోధించి విమర్శించి సత్యమును బ్రక టించుట మఱువఁ దగదు.

ఒకప్పుడు గోల్కొండనబా బగు, సుల్తానుకూలీకుతుబ్షాహా' విజయనగరసామ్రాజ్యముపై దండయాత్రవెడలి సరిహద్దుల నున్నమండలములఁ గొన్నిటిని విశేషముకొని తురక సైన్యముల సచట నిలుపుట కీష్టపడక హిందూసామంతకుటుంబములోనివాడయినరామరాజును సభికారిగ నయమించె నట ! అటుపిమ్మట మూడుసంవత్సరములకుఁ బిమ్మట విజాపురసుల్తానగు, ఆదిల్షాహా' సైన్యములు కేవలము దోపిడికొనఁగోరి వచ్చి పైబడి రామరాజును వెడలఁగొట్టి దేశమునంతయుఁ గొల్లఁగొనఁగా రామరాజు పాఠిపోయి సుల్తానుకూలీకుతుబ్షాకు తనపరాధనమును విన్నపించుకొనె నట ! అంతట సుల్తానుకూలీకుతుబ్షాహా రామరాజున గాంచి, ఛీ! పాఠుఁబోతా ! నీవు నాదస్సరుతో నుండఁదగవు; హూమ్; ' అని దేశమునుండి వెడలఁగొట్టె నట ! అంతట రామరాజు విజయనగరమార్గముఁ బట్టి కృష్ణదేవరాయలకిడ నుద్వోగమును సంపాదించె నట ! ఈవాక్యములు గోల్కొండపట్టణములో నుండెనునొక యనామకుఁడైనచరిత్రకారుఁడు వ్రాసిన వని ఫోస్తా తాను వ్రాసిన చరిత్రమునం దెక్కించి యున్నవాఁడు.1 విజయనగరసామ్రాజ్యమును బరిపాలించినకడనటివాశమగు నానీటివంశమును గూర్చినచరిత్రమును వ్రాయుచు హీగాసుఫాదిరి యాయనా మకుండయినచరిత్రకారుఁ డచుభవముతో వ్రాసినదియగుటచేత

దీనిని చులకనగాఁ ద్రోసివేయఁ జాలమని వ్రాయుచున్నాఁడు. 2
ఇదియెంతమాత్రము విశ్వాసపాత్రముగాఁ గన్పట్టదని రామ
రాయలయొక్క పూర్వోత్తరచరిత్రమును నిష్పక్షపాతబుద్ధితోఁ
బరిశీలించినవారికిఁ బొడగట్టక మానదు. కనుక రామరాయల
యొక్క పూర్వలచరిత్రమును ముందుగఁ దెలిసికొనుటత్యావ
శ్యకముగనుక వారిచరిత్రముచుగూడ సంగ్రహముగా నిటఁ
దెలుపుచున్నాఁడను.

—♦రామరాయలపూర్వలు♦—

దక్షిణహిందూదేశచరిత్రమునందుఁ గడుఁ బ్రఖ్యాతిఁ
గాంచినవంశమునకుఁ జెందినవాఁడు రామరాజు. ఇతఁడొం
ప్పుడు. కర్ణాటభాషలోఁ గన్నడకవి యగుతిరుమలార్యుఁడు
గన్నడప్రభువయిన చిక్కదేవరాయల దగువంశావళి, చిక్కదే
వరాయవంశావళి 'యనుపేరిట వ్రాసిన గ్రంథములో, ఆంధ్ర
కులదరామరాజు' అని రామరాజును ఆంధ్రునిగాఁ జెప్పియు
న్నాఁడు. ఇతనివంశము, 'రామరాజీయ' మనునామాంతరమును
వహించిన 'నరపతివిజయ' మనుగ్రంథములో పౌరాణికచంద్ర
వంశముతో ముడిపెట్టఁ బడినది. ఇతని దాత్రేయసగోత్ర మని
వర్ణింపఁ బడినది. ఇతనివంశమున చారిత్రికపురుషు లగునంద
రాజును, చళుక్యరాజును, బిజ్జలరాజును పేర్కొనఁబడియుండుట
చరిత్రమునకు విరుద్ధముగ నుండుటచేత విశ్వాసపాత్రముగఁ

గన్నట్టుచుండలేదు. శిశునాగవంశము, శృంగవంశము, చళుక్కివంశము, కలచుటివంశము, చరిత్రముచుబట్టి నేడేగిటువంశము లనిస్పష్టపడుచుండగా వీనినన్నిటిని నేకవంశముగా నర్ణించుట చూడఁగా నిజయనగరినామ్రాజ్యమును బరిపాలించిన పూర్వవంశముల వారివలెనే వీరివంశముయొక్క ప్రాశస్త్యమును ప్రకటించుటకై కవి ప్రయత్నించినట్లు గన్నట్టుచున్నది.

కాని, ఎండ్రెండవశతాబ్దిచుధ్యమున బసవేశ్వరునివీరశైవమతము నెదుర్కొని ప్రాణములఁ గోల్పోయిన బిజ్జలుని వంశమావాడయినఁ గావచ్చు నని యూహించుటకుఁగూడ ప్రతిబంధక ప్రమాణము లగపడుచున్నవి. హైహయనవ్యయ మని శాసనములలో ఎక్కఁగింపఁబడిన కలచుటి వంశములోనివాఁడు బిజ్జలుఁడని పెక్కు శాసనములు దెలుపుచున్నవి. ఈబిజ్జలరాజు ౧౧౫౦ మొదలు ౧౧౬౨ వ సంవత్సరమువఱకు రాజ్యపరిపాలనము చేసిన చాళుక్యతైలోక్యమల్లుని సేనాధిపతిగా నుండి, ౧౧౬౨వ సంవత్సరమున కళ్యాణపురాధీశ్వరత్వమును దానే యపహరించి ౧౧౬౭వ సంవత్సరమునఁ జంపఁబడుట సుప్రసిద్ధమైన చరిత్రాంశమై యున్నది. వీనితరువాత సోమేశ్వరుఁడు, సంకాముఁడు, అహవమల్లుఁడు ననుమూవురు కాలచుర్యరాజులు ౧౧౮౨వ సంవత్సరము వఱకుఁ బరిపాలించిరి. తరువాత నీరాజ్యమును చాళుక్య నృపతి యగు నాల్గవ సోమేశ్వరుఁడు జయించి పరిపాలించె ననుటకూడ సుప్రసిద్ధమైన చరిత్రాంశమై.

ఇట్లుండ, సరపతివిజయ మనుగ్రంథమున బిజ్జునికి వెనుక వానికుమారుని విడిచి , వీరహామ్మొల్లిరాయని ' వానిమనుమని గాఁజెప్పి అతిశయోక్తులతో నాతని ప్రతాపమును వర్ణించి యున్నాఁడు కాని చరిత్రాంశముల వేనిని పేర్కొని యుండ లేదు. అందువలన వీనియాధార్థ్య మెట్టిదో గ్రహింపసాధ్యము గాదు.

రామరాయల బిరుదుగద్యములో , కల్యాణపుర నరాధీశ్వర ' అనుబిరుద మొకటి గలంబుచున్నది. ఆబిరుదముక్రిందనే మఱియొక-చోట , కల్యాణపురనాథక ' అనుబిరుదముగూడఁ గలంబుచున్నది. మొదటిది పూర్వులనుబట్టి వంశపారంపర్యముగ వచ్చుచున్నదిగను, రెండవది స్వవ్యక్తక సంబంధించినది గను మన మూహింప వచ్చును. రామరాజునకు , కల్యాణపురనాథక ' యన్న బిరుద మెట్టువచ్చినదియు రాజోపు ప్రకరణమున వివరింపఁ బడును.

ఆనెగొంది సంస్థానమునందు , రాయవంశావళి ' యను నొకగ్రంథము కలదు. ఆరాయవంశావళియు నీరాయవంశావళియు నొకేవంశావళికి సంబంధించిన వని మనము గ్రహింపవచ్చును.

ఆగ్రంథమునుబట్టి చూడఁగా సందుడచురాజు కిష్కింధలో (ఆనెగొంది) ౧౦౧౪ మొదలు ౧౦౭౬ వఱకును, అతని కుమారుఁడు చాళుక్యరాజు ౧౦౭౬ మొదలు ౧౧౧౭ వఱకు పరిపాలనము చేసి రనియు, వీనికిమువ్వురు పుత్రులు గలరనియు

అందగ్రజుఁ డయినబిజ్జలుఁ డచునాతఁడు కళ్యాణపురమునకు రాజయ్యె ననియు, విజయధ్వజుఁ డచు రెండవకొడుకు ౧౧౧౭ మొదలు ౧౧౫౬ వఱకును ప్రభుత్వము చేసె ననియు, మూఁడవవాఁడు విష్ణువర్ధనుఁ డనియుఁ దెలియ వచ్చుచున్నది. విష్ణువర్ధనుఁ డనుమూఁడవవానిం గూర్చి యేమియుం దెలియరాదు. విజయధ్వజుఁడే తుంగభద్రాతీర్థమునఁ దనపేట విజయ నగరమును నిర్మించుగా దానిని మాగవ విద్యార్థుల వారిప్రోత్సాహముచే సంగమ రాజపుత్రుఁడుగుహావారాయ లతివిశాల మగుపట్టణముగాఁ జేసి విద్యారంగు మని పేరుపెట్టి ప్రఖ్యాతికిఁ దెచ్చె ననియు, విజయనగర మను పూర్వపునామమే బహుదనవ్యాప్తిని పొంది చరిత్రమున నిలిచి యున్నదనియుఁ గొందరు వ్రాయుచున్నారు (1) నీని బట్టి కూడ బిజ్జలునివంశమునారు కళ్యాణపురము నందును, విజయధ్వజుని వంశమునా రానెగొందిపురమునను గొంతి కాలము పరిపాలించి ఢిల్లీచక్రవర్తి యగుముహమ్మదు బీకతుల్ లఖ్ దక్షిణహిందూస్థానముపై ఎలుగెడినను దండయాత్రలు సాగించిన సంఖ్యో భ కాలమునఁ దమ రాజ్యములను బోగొట్టుకొని యుందురు.

(1) ఈవిషయము 'అపిస్మృతసామ్రాజ్య', మననర్థమిచ్చు Never-To-Be-Forgotten Empire (శ్రీయుత శౌంభూరు సూర్యనారాయణరావు బి. ఎ. గారివिरచితము) అనుగ్రంథమునండి గ్రహింపఁ బడినదిగాని ఆనెగొందిసంస్థానములోని 'రాయవంశావళి' అనుగ్రంథముయొక్క మాతృకను జూచి వ్రాసినది కాదు.

వీసిపూర్వులు కళ్యాణపు మును ఓడిచి పెట్టవలసివచ్చినను , కళ్యాణపుర రాధీశ్వరి ' అను బిరుదును మాత్రము విడిచిపెట్టి యుండలేదు. దక్షిణహిందూదేశమును బరిపాలించిన రాజవంశములలోనిరాజులు తమపూర్వులు గడించినబిరుదులను విడువక వంశపారంపర్యముగాఁ జెప్పుచునుచు పుచ్చుచుండుటచే నాయావంశసంప్రదాయ చరిత్రములకుఁ గొంతవఱకు నైనదోడ్పడుట కవకాశ మిచ్చునున్నది.

—♦ వీరహామూర్తిరాయఁడు ♦—

ఈవంశమునకు మూలపురుషుఁ డయినవీరహామూర్తిరాయఁడనునాతఁడు పశ్చిమచాళుక్యసామ్రాజ్యభానుఁ డనైమించుకాలముఁ నొకనామంతమాండలికుఁడగును సైన్యాధ్యక్షుఁడుగాను సుండినవాఁడయి యుండినచ్చునని యూహించుటలోఁ బ్రమాద మేమియును గానరాదు. పండ్రెండవశతాబ్ది తుదను హాయిసలరాజయినవీరబల్లలుఁడు గాంగవాడి, నోలంబవాడి, బసవాసిరాజ్యముల నాక్రమించుకొని పరాక్రమవంతుఁడై పరిపాలనముసేయుచు కళ్యాణపురముపై దండెత్తినచ్చి చాళుక్యవృత్తి యగునాల్గవసోమేశ్వరుని సైన్యాధ్యక్షుఁ డగు బొమ్మరాజు నెదుర్కొని యాతని గదనంగమున నోడించి బిజ్జలునియొద్దనుండి గైకొన్నరాజ్యము నాక్రమించుకొనియెను. కర్ణాటభాషలో వ. బ. అనునక్షరములు , హా' అనునక్షరముగ మాఱి యుచ్చరింపఁబడుట సాంప్రదాయసిద్ధమయిన

విషయముగనుక 'బొమ్మ' శబ్దము, 'హొమ్మ' గావచ్చును. అట్లగుటచేవీరుండై సబొమ్మరాజునువీరహొమ్మలిరాయఁ డని కవి ప్రశంసించుట వింతవిషయము గాదు. కనుక పైబొమ్మ రాజుసంతతినాఁ డయినమఱియొకబొమ్మరాజు హొయినలయో దవులను పదుమూడవశతాబ్దంతమున కల్మాణనగరము నుండి పాఱుద్రోలి స్వతంత్రుండై పరిపాలనము చేసి యుండును. అతఁడే యీవంశమునకు మూపురుషుఁ డయినవీరహొమ్మలిరాయనిగా గ్రహింపవచ్చును. ఈవీరహొమ్మలిరాయఁడు వైష్ణవమతసంప్రదాయాచారిములుగలవాఁ డనియు, దేవబ్రాహ్మణభక్తి గలవాఁ డనియు, మాయాపురిం బునామాంత రిముగలిగి యుండిగంగాపురమున , చెన్నకేశవస్వామిని 'ప్రతిష్ఠాపించె ననియును, వీరనారాయణదేవచరణాంభోరుహారాధనానుసంప్రాప్తసకలసామ్రాజ్యవిశేషభోగంబులును, పరమభాగవతసఖత్వంబును, గల్గి పెద్దకాలము ధాత్రిఁ బరిపాలించు చుండె ననియు నరపతివిజయమునందుఁ గవి వర్ణించి యున్నాఁడు.

—♦ తాతపిన్నమరాజు—కొటిగంటిరాఘవరాజు ♦—

ఈవీరహొమ్మలిరాయనిపుత్రుఁడు తాతపిన్నమరాజుని నరపతివిజయమునందు మాత్రమెగాక , ద్విపదబాలభాగవతము' పీఠికలో నారవీటివంశమును వర్ణించుఘట్టమున దోహురికోనేరునాథుఁ డనుకవి:—

“ సమితిలోఁ జెఱకురాచనరేంద్రు గెలిచి
అలవుగా సప్తాంగహరణం బొనర్చి
పాలుపొందె భువిమన్నెవులి యసుపేర
బిరుదాంచితుఁడు తాతపిన్నభూవరుఁడు. ”

అని తాతపిన్నమరాజును గూర్చి వక్కాణించి యటు
పిమ్మట—

“ హరికాంతఁ బోలు నూగాంబిక యందు
ఘనశౌర్యఁ డాకొటిగంటిరాఘవుని
గనియె నతండు సంగ్రామంబు నందు
రాజిల్లుకంపిలిరాయసై న్యములఁ
దేజంబు మెరయంగఁ దెగువమై గెలిచి
గరిమ కైకొనియె నగ్గండరగూళి
బిరుదంబు సరిన్వపుల్ పేర్కొని పొగడ. ”

అని యతని ప్రథమభార్యపుత్రుఁ డయినకొటిగంటి
రాఘవరాజువీరకృత్యములనువర్ణించియున్నాఁడు. సరపతివిజయ
మును గ్రంథమున వెంకయకవి తాత పిన్నమరాజు ప్రథమ
భార్యనుగాని యామెకుమారుఁ డగుకొటిగంటి రాఘవరాజును
గాని ప్రశంసించినవాఁడుకాఁడు. తాతపిన్నమరాజు జయించిన
చెఱకురాచనరేంద్రుఁ డెవ్వఁడో యింతవఱకు చరిత్రమున
కందియుండ లేదు. కాని వానికిమారుఁడు కొటిగంటి రాఘవ
రాజు యుద్ధమునఁ గంపిలిరాయ సై న్యములను గెలిచి , గండర

గూళ్ళి' యనుబిరుదమును వహించినవాడని కవిచెప్పిన దానిని బట్టి కొంతచరిత్రమును దెలిసికొనుట సాధ్యముకాగలదు.

సరపతివిజయమునందు వక్కాణింపఁ బడిన తాతపిన్నమ రాజు బిరుదగద్యములో, సమస్తమరాచార చెఱుకురాచనాయక రాజ్యసప్తాజ్ఞహరణ' అని చెఱుకురాచనాయకుని ప్రశంసగన్పట్టుచున్నది గాని కంపిలిరాయనిగెల్పి, గండరగూళ్ళి' యనుబిరుదము గైకొన్న విషయము ప్రశంసింపఁబడియుండలేదు. అయిన నియ్యవి నిజమగు చరిత్రమును సూచించునవిగా నున్నవనుట కనుమానింపఁ బలిలేదు.

ఇందుఁ బేర్కొనఁబడినకంపిలిరాయఁ డెన్వఁడో మనము ముందుగఁ దెలిసి కొనవలసియున్నది. కంపిలి కృష్ణానది కుపశాఖ యగు తుంగభద్రానది యొక్క దక్షిణపుటాడ్డున యానె గొండిక నెదురుగ నున్నది. శివకపులలో గంగాధరుఁ డనునొక కవి, కుమారరామనచరిత్ర' యను కిన్నడభాషాకావ్యము నొక దాని రచించి యందు కంపిలి రాజులచరిత్ర మభివర్ణించి యున్నాఁడు. ఈకావ్యమున కుమారరామనతిండి కంపిలిరాయఁ డనివక్కాణింపఁబడి యుండెను. కంపిలిరాయని తండి ముమ్మడిసింగనయనియు, ఇతఁడు దేవగిరి రాజధానిగా మహారాష్ట్రదేశమును బరిపాలించిన నేవణవంశీయుఁ డగు రామదేవ రాయనికొల్పిన నొకదుర్గాధిపతిగ నుండి, యాతనిమరణానంతరమున నతనిమేఱల్లుఁ డగు మల్లదేవుఁడు రాజ్యమ్రాక్రమించుకొన నందున కియ్యకొంక, ముమ్మడిసింగన వాని నెదుర్కొని

కిదనరంగమున వానిసంహరించి, రాజ్యముతా నాక్రమించుకొని, తురకల యొత్తిడివలన దేవగిరిని విడిచివచ్చి, కంపిలిరాజధానిగఁ జేసికొని, కొంతకాలము పరిపాలనముచేసి మరణించెననియు, అటుపిమ్మట వానిమంత్రియగుబై చప్పయను నాతఁడు వానికిమారుఁ డునకంపిలిరాయనికిఁ బట్టము గట్టెననియు, నాగ్రంథమున వర్ణింపఁ బడియుండెను. మఱియు నాగ్రంథమున కంపిలిపురమునఁ బ్రతిష్ఠాపింపఁ బడియున్న సోమేశ్వరదేవుని వరప్రసాదమున జనించిన వాఁడగుటచేతఁ దమకుమారునికిఁ గంపిలిరాయ డనిపేరు పెట్టిరనికూడ నక్కఱిగింది యున్నవాఁడు. కనుక బాలభాగవతమునఁ బేర్కొనఁబడిన కంపిలిరాయఁ డను నామమొకవ్యక్తి నామమే యైనయెడల కొటిగంటిగాఢువరాజు వీనిసైన్యములనేజయించి, గండంగూళి 'యనుబిరుదము గైకొన్నవాఁడని చెప్పవలసి యుండును. కంపిలిరాయఁ డనునది వ్యక్తినామముగాక కంపిలిప్రభు వనియర్థము చేసికొన్నపక్షమున మఱియొకవిధముగాఁ జెప్పవలసియుండును.

ఈవంశములోని రెండవశాఖకు సంబంధించిన విజయధ్వజునివంశము లోనివాఁడగు జంబుకేశ్వరరాయ లానెగొంది పురమున కధీశ్వరుఁడై యున్నకాలమున ఢిల్లీచక్రవర్తి పక్షమునఁ బ్రతినిధిపాలకుఁడుగా ఘూర్జరదేశమును బాలించుచున్న, బహుఉద్దీ ' ననువాఁడు చక్రవర్తిని సలక్ష్యము చేసి స్వతంత్రపరిపాలనముచేయ నారంభించినపుడు వానిజయించి పట్టుకొని వచ్చుటకై చక్రవర్తి, ఖాజాజెహాన్ ' అనువానికిఁ గొంతసైన్యము

నిచ్చి పంపగా నతడు , బహుశ్చిద్దీన్ ' సైన్యములను దలపడి యుద్ధమున జయించి వానిం బట్టుకొనఁ బ్రయత్నించెను గాని వాడు తప్పించుకొని పాటివచ్చి ఆనెగొందిపురాధీశ్వరుఁ డైన జంబుకేశ్వరరాయలను శరణువేడగా నతఁ డభయదాన మొసంగెను. జంబుకేశ్వరుఁడు , బహుశ్చిద్దీన్ ' నునకు రక్షణ మొసంగె నను సమాచారమును చక్రవర్తివిని కోపోద్దీప్తితోడై ప్రఖ్యాతిగాంచిన చెదేరే, బుదాపూను, మాళవసైన్యముల నసంఖ్యాకముగాఁ జేర్చుకొని దండెత్తినచ్చి యానెగొందికి సమీపమున నున్నకంపిలిదుర్గమును ముట్టడించి హిందూసైన్యము నోడించి యాదుర్గమును తొలుత స్వాధీనపఱచుకొని , మల్లికునాయబు ' అనువానిని దనకుఁ బ్రతినిధి పాలకునిగా నియమించి కొంతసైన్యముతో వానినచట నిలిపి యానెగొంది ముట్టడింపఁ బోయెను. ఈభయంకరమైనవార్త విని జంబుకేశ్వరరాయలు తనసేనల నన్నిటిని సమకూర్చుకొని తాను ముందుగా నెదురు వచ్చి మారుకొని ఘోరసంగ్రామము గావించెనుగాని తనకు జయముకలుగు నన్నధైర్యము లేకపోవుటచేతను, శరణాగతుఁ డై బహుశ్చిద్దీనుని వానికి నశ్యపరచి తానావిసత్తునుండి తప్పించుకొనుటద్రోహమని తలపోయుట చేతను, తెంపరితనము వహించి తనస్త్రీల నెల్లరి నగ్ని ప్రవేశ మగునటులు గావించి శత్రువుల మార్గొని ప్రాణములున్నంతవఱకుఁ బోరాడి తుదకు వీరస్వర్గమును గాంచెను. మహమ్మదుబీన్ తుఘ్లఖాన్ ఆనెగొందినిబట్టుకొనియెను. ఇతనికి దాయాదు లయినకొటిగంటిరాఘవరాజును,

వీనికి నవతిసోదరుఁడయినసోమదేవరాజు లీసమాచారముదెలియరాఁగా నన్నదమ్ము లిరువురును విశేషసైన్యముల సమకూర్చుకొని కొటిగంటిరాఘవుఁడు కంపిలిమర్గమును, మల్లికునాయబు సైన్యములను, సోమదేవుఁడు మహమ్మదుబీన్ తుఘ్లఖాన్ సైన్యములను ముట్టడించి ఘోరసంగ్రామము సలిపియుందురు.

కంపిలిరాయఁ డయినమల్లిక్ నాయబుని సైన్యముల నెదుర్కొని యుద్ధముచేసి యపారవిజయమును గాంచి వానిని దేశమునుండి తిరుమఁగొట్టి , గండరగూళి ' యనుబిరుదమును బొందినవీరయువకుఁడు కొటిగంటిరాఘవరాజేగాని యన్యుఁడు గాడని తలంపవలసి యుండును. రాఘవరాజు కొటిగల్లుదుర్గమును స్వాధీనపఱచుకొని పద్మర్గాధ్యక్షుఁడుగ నుండుటచేతనే కొటిగంటిరాఘవరా జనిద్విపదబాలభాగవతమునఁ బేర్కొనఁబడుట సంభవించెను. ఇతఁడువహించిన , గండరగూళి ' యను బిరుదమునే వీనితరువాత నశ్రియరామరాజు పెగతండ్రి యగునవుకుతిమ్మరాజువహించియున్నటుల “ సంగరాంగణ చర్యకంపిలిగాయసప్తాంగగండరగూళినద్భిరుదాది సంగ్రహణోజ్వలా ” యనుపద్యబాలభాగవతములోనివాక్యమువలన గన్పట్టుచున్నది. ఈతిమ్మరాజుకాలమున కంపిలిరాజ్యము లేదు. కావున నితఁ డారాజ్యమును జయించి సాధించినబిరుదము గాదు. అయినను పూర్వమువహించినబిరుదముల గూడవంశ పారంపర్యముగఁ దత్సంతతులవారు వహించుట గలదనిసమన్వయించు కొనవలయును.

—♦ సోమదేవరాజు ♦—

తాతపిన్నమరాజునగు ద్వితీయభార్యయైన గొంకలదేవి
యందుసోమదేవుఁ డనుమఱియొకకుమారుఁడు పుట్టెను. ఈసో
మదేవరాజు సల్పినవీరకృత్యము లశృద్ధుశిములుగా నున్నవి.
ఈవీరయోధునికాలము దెలిసికొనుట కొక్కనామముతోఁ
గూడుకొన్నచరిత్రాంశ మొకింత సూచింపఁ బడుచున్నది.
ద్విపదబాలభాగవతిమునందు :—

“ మఱియు సతండాజి మహానుచుమలక
గరకరియలిగి యగ్గలికఁ బుట్టించి
బెలుకురి యాతండు బిడ్డవే రిడిన
దలకెల్లఁ దొలగించి దయచేసి కాంచె
తెలివి నర్పిదిమారు తేజీల సచట
గలుగుసర్థులకు దాంబుగా నొనఁగె. ”

అనియును, మఱియు నరపతివిజయమునందు.

“ నీ. కదనరంగంబునఁ గరితురంగమవీర
వితతితోఁ బలుమాటు విటుగఁదోలి
యమితోగ్రశౌర్య మహమ్మదుఁ బట్టి నీ
పేరు పెట్టెదన గుమారున కది
గాక భవత్పాదకమలంబు నుదు రంట
దండంబుఁ బెట్టెదఁ దన్నుఁ గాచి

విడుపు మన్నను గాచి విడిచి యర్థులకును

వష్టిశతంబుల నశ్వముల వాని

తే. చేత నిప్పించి శరణన్నఁ బ్రీతిఁ గాచు

విరుదుతగునితనికె యని ధరణిపతులు

సన్నుతింపఁగ నాదిరాజన్య చర్యఁ

దేజరిలె సోమదేవ ధాత్రివరుడు. ”

అని వర్ణింపఁబడుటవలన నీసోమదేవరాజు తనకుశత్రువును మహాపరాక్రమవంతుఁడు నగుమహమ్మదుమలకను పలుమాలు యుద్ధములలో జయించుటయెగాక యొకప్పుడు వానిని పట్టుకొని బంధించి నప్పడాతఁడు , రాజన్యా ! నీపాదములను బట్టుకొని నమస్కరించుచున్నాను ; నాకుమారునకు నీపేరుపెట్టెదను ; సన్నుఁగాచి రక్షించు ' మనివేడుకొనఁగా దయతో వానిని విడిచిపెట్టి వానిచేత సర్థులకు నాఱువేల యశ్వముల దానమిప్పించెనని దెలియుచున్నది ! ఇందు పేర్కొనఁ బడిన మహమ్మదుమలక క్రీ. శ. ౧౩౫౮ మొదలు ౧౩౭౫ వఱకుఁ బడునేడుసంవత్సరములు కలుబరగి పట్టణము రాజధానిగాఁబరిపాలనము చేసినబహమనీసుల్తా నగుమొదటి మహమ్మదుషాహ యని రంగస్వామి సరస్వతిగారు గుర్తింపఁగా డాక్టరుకృష్ణస్వామి అయ్యంగా రామోదించినారు. ఇంతటితోవిరమించినఁ జక్కఁగానుండెడిది. అట్లుగాక సోమదేవరాజు విజయనగరచక్రవర్తులలోమొదటివారలయిన హరిహర, బుక్క, రెండవ హరిహరుల సేనానులలో నొక్కఁ డయియుండవలయు ననిగూడ రంగ

స్వామిసంస్వతిగారు వ్రాయుచున్నారు. 5 మహమ్మదుమలకబహమనీసుల్తానగు మొదటిమహమ్మదుషాహాయని సంశయమానంతయు లేక యూహించి సపుండింతకన్న నెక్కువయూహకవకాశమిచ్చుటసంభవము.

ద్విపద బాలభాగవతమునఁ గాని, నరపతివిజయమునఁ గాని వర్ణింపఁబడిన సోమదేవుని వీరకృత్యములుగాని, బిరుదుగద్యములుగాని తిదితరచర్యలుగాని వీరియూహలను బలపఱచునవి గావు. ఏమన సోమదేవునివీరకృత్యము లన్నియు బహమనీరాజ్యము దక్కనులో స్థాపింపఁబడుటకుఁ బూర్వమే జరిగిన ననియ్యగ్రంథములలోని వర్ణన లవకాశ మిచ్చుచున్నవి గాని యటుపిమ్మట జరిగినవిగా నవకాశ మిచ్చుచుండలేదు.

“నయవిశారదుఁడు పిన్నయసోమ విభుఁడు
జయశాలి భూపాల సార్వభౌముండు.”

అని కోనేరునాథకవి ద్విపదబాలభాగవతమునఁ జెప్పియుండినవిషయము కవివర్ణనాంశ మైనయతిశయోక్తిగ భావింపరాదు. అట్లుభావించుట సత్యచరిత్రమునకు వెల్లి కల్పించినవార మగుదుము. ఇక్కాలమున మనము సోమదేవుఁడుసార్వభౌముఁ డయినదియు లేనిదియుఁ గుర్తింపఁ జాలనంతటిదౌర్భాగ్యస్థితియందున్నను, ఇంచుక జాగరూకతతో నాకాలరాజకీయపరిస్థితులను బరిశీలించితి మేని సత్యము గోచరింపక మా

నదు. ఆకాలముననొక స్వతంత్ర సామ్రాజ్యమును నిర్మాణముఁ జేయసంకల్పించిన హరిహరబుక్క-రాయాదులవలెఁ జాతుక్యసామ్రాజ్యమువంటి యొక స్వతంత్ర సామ్రాజ్యమును నిర్మాణముఁ జేయసంకల్పించి సార్వభౌమబిరుదము వహించి కృషిచేసిన యొక స్వతంత్ర ప్రభు పనియె మనము నిశ్చయింపవలసియుండును గాని కర్ణాట సామ్రాజ్యాధీశ్వరు లగుహరిహరబుక్క-రాయాదులకు లోబడి పరిపాలనముచేయుచు బహమనీసుల్తా ను మొదటిమహమ్మదుషాహాతో బోరాడినవాఁ డనియూహింపరాదు. ఇతనిబిరుదములలో “ మాళివరాజేంద్ర మస్త కశూల ” యనియు, ‘ హాసబిరుదురగండ్ ’ యనియు, రెండుబిరుదములున్నట్లు బాలభాగవతమునందును, నరిసతివిజయమునందును బేర్కొనఁబడి యున్నవి. ఈరెండుబిరుదములు సీతఁడు హరిహరబుక్క-రాయాదులకు సామంతుఁడు గాఁడని విశ్వసించుటకుఁ దోడ్పడుచున్నవి. ఎట్లన మాళివరాజేంద్రుఁడు ఢిల్లీసుల్తా నగు ‘ మహమ్మదు-బీన్-తుఘ్లకు ’ నకుఁ గప్పము గట్టుసామంతుఁడుగాని బహమనీసుల్తా నగుమహమ్మదుషాహాకు సామంతుఁడు గాఁడు. ఈబిరుదములనుబట్టి యితఁడు క్రీ. శ. ౧౩౧౦-౧౩౪౭ సంవత్సరముల మధ్యకాలమున నున్నట్లు మనము నిశ్చయింపవలసి యుండును. ఈకాలమున ఢిల్లీచక్రవర్తు లగు మహమ్మదుమతస్తులు విజృంభించి మూఁడుహిందూస్వతంత్ర సామ్రాజ్యములను నాశనముఁ గావించి దక్షిణహిందూస్థానము నంతటను గల్లోలము గావించిరి. క్రీ. శ. ౧౩౧౮లో

దేవగిరి రాజధానిగాఁ గల మహారాష్ట్రసామ్రాజ్య మడుగంటి నది. ౧౩౨౪లో నోరగల్లు (వకశిలానగరము) రాజధానిగా గల యాంధ్రసామ్రాజ్యము విచ్ఛిన్నమైపోయినది. ౧౩౨౭ లో హాలేవీడు (ద్వారాసముద్రము) రాజధానిగాఁ గల ప్రాచీనకర్ణాట సామ్రాజ్యముభగ్నమైపోయినది. అంతటితో నిరుస్సహముఁ జెంది హతశేషు లగు మహారాష్ట్రాంధ్ర కర్ణాటవీరులూరకయుండ లేదు. మాతస్వయంత్ర సామ్రాజ్యములను స్థాపింపవలయు నని విశ్వప్రయత్నములను గావించి హిందూసంఘమతసంరక్షణమే ప్రధానాదిగ్గముగాఁ బెట్టుకొని నూతనశత్రువు లగు మహమ్మదునుతెచ్చుట దక్షిణహిందూస్థానమున స్థానర మేర్పఱచుకొన సంకల్పజేయవలె నని నీరాగ్రగణ్యులై ప్రవర్తించి తమజీవితముల ధారపోసిరి. అట్టి మహావీరులలోనివాఁడు సోమదేవుఁడు. వీనికాలమున మనము గుర్తించుటకు మూర్ఖులుమలకలు గొప్పవారు గాన్పించు చున్నారు. వారిలో నిరువుర సమానపరాక్రమవంతులు. వారిరువురే దక్షిణహిందూదేశముపై పెక్కురెండయాత్రలు సాగించి దక్షిణదేశముసంతయు సంక్షోభముఁ జెందించినవారు. 'అల్లాఉద్దీన్ ఖల్జీ' అని ఢిల్లీచక్రవర్తిబానిస వాఁడయిన 'మలిక్ కాఫుర్' అనువాఁడు మొదటివాఁడు ; ఢిల్లీచక్రవర్తియై 'మహమ్మద్ బీన్ తుఘ్లఖాన్' అనుబిరుదమును బొందిన 'మలిక్ ఫకీరుద్దీన్ జునా' అనువాఁడు రెండవవాఁడు. ఈరెండవవాఁడు క్రీ. శ. ౧౩౨౫ వ సంవత్సరమున ఢిల్లీసిం

హాసము నధిష్టించుటకుఁ బూర్వము , అలూఫ్ ఖాన్ ' అను నామాంతరము గూడఁ గలిగి యుండెను. , మలిక్, ముల్క్, ' శబ్దములను , మల్క్, మలక్, ముల్క్, ములక్ ' యనుశబ్దములనుగా మార్చి తెలుఁగుకవులు తమతమప్రబంధములలోను, శాసనములలోను ప్రయోగించి వ్యవహరించుట గలదు. కనుక బాలభాగవతమున , మహమ్మదుములక్ ' యని చెప్పఁబడిన వాఁడు మహమ్మదుబీన్ తుఘ్లఖ్ అని బిరుదముఁ బొందినమలిక్ ఘోరుద్దీన్ జానా యనురెండవవాఁ డనినాయభిప్రాయము. ఇతఁడుక్రీ. శ. ౧౩౩౪ సంవత్సరమునఁ దనకు శత్రువగు , బహుఉద్దీను ' నకు రక్షణ మొసంగినాఁ డనుకారణముచే జంబుకేశ్వర రాయలపై దండెత్తివచ్చినాఁ డనియు నాయుద్ధములో జంబుకేశ్వరుఁడు వీరమరణము నొందఁగా నీదుర్వార్త విని బహుళ సైన్యముతో వచ్చి కళ్యాణపురాధీశ్వరుఁడయినసోమదేవరాజు మహమ్మదుబీన్ తుఘ్లఖ్ సైన్యములఁ దలపడి కదనరంగమున వానినోడించి పరిభవించిపంపినవిషయమును రాఘవరాజును గూర్చి వ్రాయునందర్భమున సూచించియున్నాను. ఈసంవత్సరమునాటికి బహమనీరాజ్యముగాని విజయనగరరాజ్యముగాని యేర్పడి యుండలేదు. ఈయుద్ధమునుగూర్చి మహమ్మదీయ చరిత్రకారులు వేటవిధముగా వ్రాసినారు. ఈయుద్ధములోఁ జక్రవర్తికే జయముగలిగె ననియు, అనెగొంది వానివశమయ్యెననియు, బహుఉద్దీనునితోఁ బాటు మఱియార్గురు మంత్రివర్గములోఁ జేరినవారిని చెఱపట్టె ననియు, వారిలో జంబు

కేశవునిమంత్రి హరిహరరాజును, కోశాధ్యక్షుడగుబుక్కరాజు గూడ నుండె ననియు, ఢిల్లీచక్రవర్తి రాజ్యమును వశపఱచు కొని యాప్రదేశమునకు , మలిక్ నాయబ్ ' అనువాని సధికారినిగా నేర్పఱచి చెఱపట్టి యుంచినయూర్ధ్వని వెంటఁ దీసికొని ఢిల్లీనగరమునకు వెడలిపోయె ననియు, ఎప్పుడు చక్రవర్తి వానిపై న్యములతోఁ దమదేశమును విడిచిపెట్టి వెడలిపోయెనో యానాటనుండియు , మలిక్ నాయబు ' నకు ప్రజలు వశ్యులు గాక దిక్కరించి పోరాడుచున్నందున వారిశౌర్యోత్సాహము లను స్వాతంత్ర్యప్రీతిని మెచ్చుకొని యచట రాజ్యముచేయుట తనకుసాధ్యము కాదని తలంచి చక్రవర్తికి దేశస్థితి సంతయుఁ దెలియఁ జేయఁగా నాతఁ డల్లెయూహించి తనకడ బందెలో నున్నహరిహరునకు రాజ్యము నొసంగి బుక్కరాజును వానికి మంత్రిగా నియమించి తనకుసామంతులుగనుండు నట్లొప్పించుకొని వారలను కారాగారమునుండి విముక్తులను గావించి వారిదేశమునకుఁ బంపినతరువాత , మలిక్ నాయబు ' ను దన కడకు రప్పించుకొనె ' ననియు మహమ్మదీయ చరిత్రకారులు వ్రాసి యున్నారు. ఇవి సత్యములు కావు. ఈదండయాత్రలో మహమ్మదుబీన్ తుఘ్లఖ్ గొప్పదెబ్బ తిన్నాఁడు. ఆదెబ్బతీసిన వాఁడు సోమదేవరాజు. ఈదెబ్బతో మహమ్మదు బీన్ తుఘ్ల ఖ్ దక్షిణహిందూదేశ దండయాత్రలు సాగించుట నిలిచి పోయినది. చక్రవర్తి యంతటివాని నోడించి కదనరంగమునఁ జెఱపట్టుటయు, అతఁడు , మహాప్రభూ ! నాకుమారునకు

నీపేరు పెట్టుకొందును ; నన్ను రక్షించివిడుపు మనిపాదములను బట్టుకొని వేడుకొన్నందున శరణాగతరక్షణము వీరపురుషధర్మము గావున దానిఁ బాటించి వానివిడిచివుచ్చి తనసర్ధారులుకొరఁగా నాటువేలయశ్వములను వానిచేత వారల కిప్పించుటయుఁ దటస్థించి నపుడు కలిగిన నవమానముకంటె నెక్కువయవమాన మేముండును ? దీనిని గప్పిపుచ్చఁగోరి మహమ్మదీయచరిత్ర కారులు పై విధముగాఁ గథ మార్చి వ్రాయుట సంభవించినది గాఁ దోచుచున్నది. ఈపరిభవమును చక్రవర్తి భరియింపఁ జాలక పిచ్చిపట్టిపోయి తనరాజధాని ఢిల్లీనగరమునుండి దేవగిరికి మార్చవలె నని ప్రయత్నించెను. ఢిల్లీ పురవాసులను బెక్కండు ధనికులను ఢిల్లీ విడిచి రావలసిన దని నిర్బంధపఱచెను. అనేకవేలసంఖ్యలవారిని ఢిల్లీనుండి బయలుదేఱఁ దీయఁ గలిగెనుగాని వారెవ్వరును ప్రాణములతో దేవగిరి చేరియుండలేదని ఇబూబచూతా ' యనుచరిత్రకారుఁడు వ్రాసి యుండెను. ఇతఁడు చక్రవర్తికి సమకాలికుఁడు గావున గొంతనిజముచెప్పి యుండు నని విశ్వసింపవచ్చును. అనెగొందీపై సాగించినదండయాత్రలోఁ గూడ ప్రఖ్యాతిములయినమాళవనైస్యము లుండి వానిపక్షమున హిందూరాజులతోఁ బోరాడియుండిరి గావునఁ దక్షైన్యముల కధికారిగనున్న సేనాని తురకసర్దారుని జయించియుండుటచేతనే సోమదేవరాజును , మాళవరాజేంద్రును సక్శుల ' యనుబిరుదముగలవానిగా బాలభాగవతగ్రంథకర్త వక్కాణించుట సంభవించెను.

ఇతఁడు వహించిన , ఆకులపాటివీరక్షేత్రభారతీమల్ల ; ముది
గంటి భారతీక్షేత్రమల్ల ; అనెగొంది వీరక్షేత్రభారతీమల్ల ;
కుంతివీరక్షేత్రభారతీమల్ల; ఆకులపాటిముదుగంట్యానెగొందికుం
తిసరవిజయలక్ష్మీసమక్షీకరణలక్షిత ; వీరక్షేత్రభారతీమల్లబిరుద
భరితానుభావ; ' అనుబిరుదమునుసోమదేవునకును ఢిల్లీచక్రవర్తి
యగుమహమ్మదుబీన్తుఘలఘనకును జరిగిన యుద్ధములందుఁ
బై చెప్పినయానెగొందిసమీపదేశమంతయును వీరక్షేత్రముగా
(యుద్ధరంగము) నుండెనని దెలుపుచున్నది. మఱియు నితఁడు
సర్వతంత్రస్వతంత్రుడై విజృంభించె నని చాటుచున్నది.
ఇంతియగాదు. , హొసబిరుదురగండ, రాయరణరంగభీభత్స
రాయరాహుత్తరగండఁ ' బిరుదములను వహించుట కర్ణాటనా
మ్రాజ్యాధీశ్వరునకు సామంతుఁడు గాఁడనియు స్వతంత్రు
డనియు, వారిలకుఁ బ్రతిస్పర్థిగాను శత్రువుగాను, నుండె నని
దెలుపుచున్నది. అట్లు ప్రతిస్పర్థవహించి పోరాడినవారు వీనికి
సమకాలికు లయినకంపిలిరాయఁడును, వానిమంత్రులును వాని
తరువాత రాజ్యపరిపాలనమునందు ఢిల్లీచక్రవర్తిచేత నెలకొల్పఁ
బడినవారును సగుహరిహరరాయలును, బుక్కరాయలు నై
యున్నారు. పయిబిరుదము లన్నియును సోమదేవరాజు హరి
హరరాయ లనువానితమ్ముగి బుక్కరాయలను తుంగభద్రానది
కుత్తరభాగమునండి దక్షిణభాగమునకుఁ దఱిమినచరిత్రభాగ
మును దెల్పుబిరుదములుగాని యశ్యములు గావు. హొసబిరు
దుగలవారు హొసపట్టణవాను లగువిరులకుఁగాని తత్సాలకులకు

గాని వర్తింపఁ గలదు. వారికి మృత్యుప్రదుఁ డనుసర్థముననే , హాసబిరుదురగండ్ల ' బిరుదము వర్తించు ననిస్ఫురింపను. రాయరణరంగమును భీభత్సముచేయువానికే , రాయరణరంగభీ భత్స ' యనుబిరుదమును, రాయనిరాహుత్తులకు మృత్యుప్రదుఁ డగువానికే , రాయరాహుత్తురగండ్ల ' బిరుదమును వర్తింపఁ గలవు. మఱియు, ' సకలనరదేవచూడామణి ' యనుబిరుదము స్వతంత్రుఁ డైనరాజునకు వర్తించునదిగాని యొకసామంతప్ర భువునకు వర్తింపరానిది. అట్టిబిరుదము సోమదేవునకుఁ గలదు. క్రీ. శ. ౧౩౪౭ వ సంవత్సరమున , హాసన్ గంగూ ' బహ మనీరాజ్యమునుస్థాపించుటకుఁ బూర్వము సోమదేవరాజుకళ్యాణపురమును గాని, అనెగొంది రాజధానిగా నొకమహాసామ్రాజ్యమును నిర్మాణముఁ జేయవలయు ననిసంకల్పించి వీరాగ్ర గణ్యుఁడై కృష్ణాతుంగభద్రానదీమధ్యస్థభాగము వీరక్షేత్రముగాఁ జేసికొని విహరించినది సత్యమని యొప్పుకొనకతప్పదు.

క్రీ. శ. ౧౩౩౬వ సంవత్సరమున విద్యాగరిమునిర్మింపఁబడినట్లును, దానిని రాజధానిగాఁ జేసికొని మొదటిహరిహర రాయలు పరిపాలనము చేసినట్లును, మొదటిహరిహర, బుక్కరాజుల కాపలూరు, ఎరగుడిపాడు శాసనములవలనఁ దెలియుచున్నది. తుంగభద్రానది కుత్తరభాగము నందలి దేశమును సోమదేవరాజును, దక్షిణభాగమును మొదటిహరిహరరాయలునునేకకాలమునఁ బరిపాలించుచుండిరి. సోమదేవరాజు తుంగభద్రకు దక్షిణమున నుండుదేశమును బరిపాలించి యుండలేదు.

ఇతనిబిరుదగద్యములో “ ఏకదివసఘటికై కథాటీహావావృతకోట
రాచూరుసాతానికోటకందనవోలుయాతగిరికలువకొల్లు మొసలి
మడుగుగంగినేనికొండాభిధానసప్తదుర్గవర్తి ” యనునద్యుతబిరు
దమున్నట్లు గప్పట్టుచున్నది. (1)

ఒక్కదినములోపలనే కోటరాచూరు, సాతానికోట,
కందనవోలు, యాతగిరి, కలువకొల్లు, మొసలిమడుగు, గంగి
నేనికొండా దుర్గముల నీతఁడు స్వాధీనపఱచుకొనియె నని పైబిరు
దము దెలుపుచున్నది.

ఈయేమదుర్గములను ‘ వరుసతోసాధించి ’ యని నర
పతివిజయమునంగుండి ఒక్కనాడే లగ్గలఁగొన్న ప్రస్తావము

(1) బిరుదుగద్యము:—“జయజయ, నిఖిలమహాభాగవతముఖ్యవిఖ్యా
తకీర్తి, ఏకదివసఘటికై కథాటీహావావృతకోట రాచూరుసాతానికోటకందన
వోలుయాతగిరికలువకొల్లు మొసలిమడుగుగంగినేనికొండాభిధాన సప్తదుర్గవ
ర్తి, సలగుగ్గరిదుర్గజలదుర్గనదుర్గచారాశిదుర్గవిఫాల, సముద్రుష్యమానబిరు
దాపదానహాళహళికాకర్ణనపులకితకపోల, నాకులపాటిచుడుగంట్యానెగొం
దికుంతిసరవిజయలక్ష్మీసమక్షీకరణలక్ష్మిత, ఆకులపాటివీరక్షేత్రభారతీమల్ల,
ముదుగంటివీరక్షేత్రభారతీమల్ల, ఆనెగొందివీరక్షేత్రభారతీమల్ల, కుంతివీర
క్షేత్రభారతీమల్ల, వీరక్షేత్రభారతీమల్లబిరుదభరితానుభావ, స్వభావగాం
భీరాంబోనిధి, సత్యగుణవాసుదేవ, సకలనరదేవమాడామణి, అసిభరణ
పటిమసహదేవ, ఆదిదేవ, సువర్ణమణీమణిస్తుత, వరద, భయద, హాసవి
రుదరగండ, వీరప్రతాపబిరుద, బిరుదుమన్నెరగండ, పురిగిలసరత్రాణ,
శరణాగతత్రాణబిరుద, రాయరణరంగభీభత్స, రాయరాహుత్తరగండ,
యైవరగండ, గండరగండ, తాతపిన్నమరాజతనూజ, సోమదేవరాజ,
విజయార్థవ, దిగ్విజయార్థవ. ”

లేనికతన మామిత్రులగు రంగస్వామిసరస్వతిగారు సరపతివిజయమునం దట్లుగానరాదనియు నియ్యది తరువాతి కాలమున కడపటిసామ్రాజ్య దర్బారులచే గల్పింపఁ బడినదనియు నభిప్రాయపడిరి. కాని సరపతివిజయము కన్నను బూర్వము శ్రీ. శ. ౧౪౬౯ సంవత్సరమున రచింపఁబడిన బాలభాగవతమునందు “ఒక్కనాఁడు లగ్గులుగొన్నవాఁడు” అని వ్రాయఁబడిన విషయము వారెఱింగి యుండరు. పై బిరుదు గద్యముగూడ రామరాజీయములోనిదని యెత్తి తమగ్రంథమునఁ బ్రకటించియుఁ దిన్నగ చూడక వ్రాసినది. బాలభాగవతమునందు:—

“సరులకసాధ్యమైన మొసలిమడుగు

ధరనెన్నఁ దగినసాతానికొటయును

కడుచుతింపఁగఁ జాలు కంఠనవోలు

కడిమి విశేషంబు గలకల్వకొలను

అరుదైనరాచూరు నల యాతఁగిరియు

నిరుపమంబగు గంగినేని కొండయును

ననఁగ నొప్పారు నేడైన దుర్గముల

వినుత ధాటీమహావేశంబు నెఱపి

సురపతియోగి యాశుభ్రాంశవంశ

కరుఁ డొక్కనాఁడు లగ్గులు గొన్నవాఁడు”

ఒక్కనాఁ డెట్లుసాధ్యమగునని రంగస్వామిసరస్వతిగారి తలంపు సోమదేవభూపాలుఁడు తనపై న్యనులనేఁడుభాగములుగ విభజించియూపై న్యములొక్క దినముననేయా యేఁడుదుర్గములను

మట్టపడించి స్వాధీనపఱచు కొనుటకు నసాధ్యమేమిగలదు? శత్రు
పక్షము నవలంబించి తనయధికారమును పాలనమును దిరస్కరించిన,
సాహసికులును, పౌరుషవంతులునైన, అడబాలనాయకుని,
వీరినేడును రుద్రప్రనాయని, గౌరారెడ్డిని, గంగినాయకుని
సింగంబు మత్తమతంగజములను బట్టుకొనుకై వడి సంగ్రామరంగంబున
సంహరించి కిక్కుచే నసహించు నై రిపులెల్ల గగ్గోలుపడునట్లు
చట్టలుచీరించి గంగినేగొండ ప్రాద్దేవరసీమను గంబముల
బాతించి ఖోరణగాఁ గట్టించినాఁ డని,

“ దండిమీరంగ నాతఁడు గంగినేని
కొండలగ్గలచేతఁ గొని యందుపరుల
సుడియంగనీని గుజ్జలవీరినేని
నడబాలయన్న రుద్రప్రనాయకుని
ఘనుని గౌరారెడ్డి గంగినాయకుని
గినిసిరిపులెల్ల గగ్గోలుపడగ
చట్టలుచీరించి సంరంధ మెసఁగఁ
గట్టించెఁ దూరుపుగవని కంబముల ” అనియును,
సరపతివిజయమునందును,

“ నీ. బలవంతుడగు నడబాలనాయకునిని
శూరుడౌ గుజ్జల వీరినేని
కాద్రసోన్నదు రుద్రపాధిపు మహా
శౌర్య గౌరారెడ్డి సాహసాంకు

గంగినాయకుని సంగ్రామరంగంబున

సింగంబు మత్తమతంగజములఁ

బట్టుకై వడిఁబట్టి చట్టలెత్తించి కి

స్కను ససహించునై గంగినేని

గీ. కొండ ప్రాగ్ధ్వారసీమ నుద్దండవృత్తిఁ

గంబములఁ బాతి తోరణగాఁగఁ గట్టి

వినుతికెక్కెను సకలభూజనులచేత

సోమదేవస్వపాల సుత్రాముఁ డెలమి ”

అనియును భయంకరములయిన వీరకృత్యములు వర్ణింపఁబడియెను. ఇట్లే బాలభాగవతమునందు,

“ మణిగిళ్లదుర్గంబు మదిలోనఁ గలుగు

కణకదాడిగనేడి కై కొనినిలిచి

గోసంగిమన్నేని గుపితాన్యన్యపతి

శాసకుం డగుట మస్తకము గొట్టించి

అరసి తత్పట్టణాగ్రతటాక

భైరవుముంగల బలి యొసగించె. ”

నని మఱియొకవీరకృత్యము వర్ణింపఁ బడినది. ఈరీతిగా

నన్యన్యపతిశాసకు లయినదుర్గధిపతుల నెల్లరనుజయించి కళ్యాణపురమునకును కంపిలికి నడుమనుండుదేశమును బరిపాలించిన యాంధ్రరాజీసోమదేవుఁడని దెలియ నగును. ఇతఁడు పెక్కు యజ్ఞము లాచరించి నట్లు బాలభాగవతమునందును నరపతివిజయమునందును దెలుపఁ బడియెనుగాని సమ్మన్వహ్మమెనదిగాదు.

బాలభాగవతము తెలుగుభాషయందు వ్రాయఁబడిన గ్రంథము గుటచేత విజయనగరసామ్రాజ్యచరిత్రమును రచించినవిదేశీయులైన గ్రంథకర్తలు కేవలము ఫెరిస్తా మొదలగు మహమ్మదీయ చరిత్రకారుల వ్రాతల నాధారము చేసికొని హిందూపక్షమును విస్మరించి వ్రాయవలసినవారయిరి. కాని సోమదేవునిచే బలు మాఱులు కదనరంగమున నోడింపఁబడి తుదకుఁ బరిభ్రమింపఁబడిన మహమ్మదుమలక బహమనీసుల్తానగు మహమ్మదుషాహ కాడని నాయభిప్రాయము.

—♦ రాఘవరాజు ♦—

సోమదేవరాజునకుఁ గామలదేవియందుఁ బుట్టినకుమారుఁడు రాఘవరాజుని దెలియుచున్నది. వీనిగుఱించి ద్విపద బాలభాగవతమున నేమియుఁ దెలుపఁబడి యుండలేదుగాని పద్యబాలభాగవతమునఁ గురుశౌర్యధైర్యభాసురుఁడు రాఘవదేవవసుధేశుఁ డనియు, నరసభూపాలీయమున , ఘనభుజశౌర్య రాఘవుఁడు రాఘవదేవధరణీశుఁ డనియు మాత్రము వక్కాణింపఁ బడెను. నరపతివిజయమునందు,

“చ. పరబలవేది రాఘవనృపాలుఁడు పంకజనాభుంగూర్చియ
ధ్వరములు నగ్రహారము లుదాత్తమతిన్ దగఁ జేసిధారుణీ
సురుల కొసంగెఁ బర్వముల శుద్ధసువర్ణగవాదిదానముల్
గరిమను బిన్నశౌరినిజగద్విసుతున్ ఘనుఁగాంచెవేడుకన్.”

ఇతఁడు విష్ణువునుగూర్చి జన్మములను గావించి భూసురులకు నగ్రహారములు మొనలగుదానములను బెక్కింటిని జేసెననిమాత్రము దెలుపుచున్నది. , వాసుదేవచరణకమలసేవాసక్తచిత్త' అన్నబిరుద మితని కున్నట్లు దెలిపియుండుటఁజూడ నీతఁడు విష్ణుభక్తుఁ డయినవైష్ణవుఁ డనిదెలుపఁ గలదు. మఱియు, “యవనబలమర్దనోత్సాహ” యన్నబిరుద మితఁడు తురుష్కులతోడను “తుభువబలసంహరవీర” యన్నబిరుదము కర్ణాటకులతోడను బోరాడుచున్నట్లు దెలుపఁ గలవు. , శబరకులబలనిహననవినోద' యన్నబిరుద మితఁ డాటవికులయినమన్నెదొరల నిర్జించె నని తేటపఱచు చున్నది.

ఈరాఘవదేవనృపతి యొకప్రక్కను బహమనీసుల్తానులతోడను మరియొక ప్రక్క బుక్కరాయలతోడను బోరాడుచుండి తుదకు నేయుద్ధముననో మరణముఁ జెందియుండును. వీనియవసానకాలమున వీనిరాజ్యముయొక్క యుత్తరభాగము బహమనీసుల్తానులును దక్షిణభాగమును బుక్కరాయలును దమతమ సామ్రాజ్యములలోఁ జేర్చుకొని యుందురు. అందుచేతనే పై గ్రంథములలో నేమియు వక్కాణింపఁ బడియుండలేదు. ఇతనికిఁ బాచలదేవియందుఁ బిన్నభూపాలుఁడు జనించెను.

—♦ పిన్న భూ పాలుఁడు ♦—

బాలభాగవతమునందు,

అతనికిఁ “పిన్నభూపాగ్రణి యొదవె

సతతసాభాగ్యబాచల దేవియందు

అపిన్నభూపాలుఁ డారెవీ డనఁగ
నేపారుపురి దన కిరవుగా నిలిచి
సకలమహీపాల జాలంబు గొలువ
ప్రకటితతేజఁడై రాజ్యంబుఁ జేసి”

అనిమాత్రము చెప్పియుండెనేగాని యతఁడు స్వతంత్ర పరిపాలనము సాగించెనో బుక్కరాయలకు సామంతుఁడై యుండెనో దెలిసి యుండలేదు. కాని కాలమునుబట్టి విచారింపచూడఁ గర్ణాటసామ్రాజ్యాధీశ్వరుఁ డగుదేవరాయ మహారాయలకు సామంతుఁడుగ నుండెనని యూహింపఁ దగును. వీనింగూర్చియు విశేషవిషయములు గానరావు. ఆరెవీడుసోమదేవరాజున కే రాజధానిగ నుండెనని నరపతి విజయమునందుఁ జెప్పియుండిన విషయము సరియైనది కాదని విశ్వసింపవలసియుండును. బాలభాగవతమునందు సోమదేవుని ప్రతాపము నెక్కువగావర్ణించి యుండియు నావిషయము నెంతమాత్రము సూచించి యుండలేదు. సంగతిసందర్భములను బట్టి చూడ సోమదేవునకు నారెవీటికి సంబంధము లేదనియే తలంప నగును. కావున బాలభాగవతమునందుఁ జెప్పినరీతిని సోమదేవుని మనుమనికాలమున నతనిచే నారెవీఁడు రాజధానిగఁ జేసికొనఁబడి యెవనుటయే వాస్తవమని గ్రహింపఁ దగును. ఇతనికి నౌబలదేవియందు బుక్కరాజు జనించెను.

—♦ ఆ రె వీ టి బు క్క రా జు ♦—

ఆరెవీటి వంశావళియందు,

“ప్రభువిం చె నతని కౌబళదేవియందు
ప్రభుమణి బుక్కభూపాల చంద్రుండు
యొక్కవగుణముల నియ్యారెవీటి
బుక్కనరేంద్రుండు భువి బుట్టినంత
వారిజాప్తోదయ వర్ణితవేళ
దారలగతియయ్యెఁ దక్కురాజులకు
సరనాధమణి సాశ్వ సరశింగరాయ
వరసఖుం డయిబుక్కవసుధేశుఁ డమరె
బుక్కభూపాలుండు బుధులకు నెల్ల
దిక్కితండ్రి యసంగఁ దేజంబు నందె. ”

అని యభివర్ణింపఁ బడియుండెను. ఇతఁడు సరనాధ
మణి యైనసాశ్వసరశింగరాయ భూపాలునకు వరసఖుండుగా
నుండెనని చెప్పటవలన సితనికాలమును మనము సరిగాగుర్తించుటకు
సాధ్యమగుచున్నది. సాశ్వసరశింహరాయలు క్రీ. శ.
౧౪౪౭ మొదలుకొని ౧౪౬౫ వఱకును కర్ణాట సామ్రాజ్య
మును బరిపాలించిన మల్లికార్జునరాయలకును ౧౪౬౫ మొదలు
కొని ౧౪౭౫ వఱకుఁ బరిపాలనము చేసిన విరూపాక్షరాయల
కును సమకాలికుఁడై వారలకు సామంతుఁడై యుండి కర్ణాట
సామ్రాజ్యములోని చంద్రగిరి రాజ్యమును బరిపాలనము

నేయుచుఁ దరువాతసామ్రాజ్యము ఊనించి దురవస్థపాలయి
యున్నకాలమున స్వతంత్రుడై క్రీ. శ. ౧౮౮౭ వ సంవత్స
రప్రాంతమున సామ్రాజ్యము నంతయుఁ దానేయాక్రమించు
కొని శత్రుల నడంచి పట్టాభిషిక్తుడై బలిమిచే ౧౮౯౩ వఱకుఁ
బరిపాలించిన వాడగుటచేత నాతని విజయయాత్రలందు
నార్వీటిబుక్కరాజు పాలుగొనియుండె ననివిశ్వసింప వచ్చును.
ఇంతియగాక యితనిబిరుదుగద్యమున , సాళువనరసింహ రాయ
రాజ్య ప్రతిష్ఠాపనాచార్య ' అనుబిరుదము గన్పట్టుచుండుట
చేతను, బాలభాగవతమునందు వరసఖుం డనిపేర్కొనఁ బడి
యుండుటచేతను రాజ్యప్రతిష్ఠాపనమునం దీతని ముఖ్యసేనాని
యగు నీశ్వరినారసింహునివలె నీబుక్కరాయని సాహాయ్యమును
సాశ్వతరసింహరాయలు పొందియుండె ననుట కెంతమాత్ర
మును సందియము లేదు. కనుకనే పద్యబాలభాగవతమునందు,

“ అతఁడు దను మన్నెపులి యని యఖిలదిశల,

జెలఁగి పొగక సాళువనరసింగరాయ

రాజ్యసంస్థాపకుం డయ్యెఁ బ్రౌఢి నారె

వీటిబుక్కనరేంద్రుఁ డుద్ధాటితారి. ”

అని యభివర్ణించి యుండెను. ఇతనిబిరుదుగద్య మిట్లు
న్నది. “ జయజయ, ' స్వస్తిశ్రీసంతతవేంకటాచలపతిచరణార
విందసేవాకందళితసామ్రాజ్యసుఖోపభోగ, సాళువనరసింహరాయ
రాజ్యప్రతిష్ఠాపనాచార్య, శౌర్యగరిష్ఠ, సకలకళావిశారద,
దై నందినవితరణ నానాదిగంతరాగతవనీపకజాలపరిపాలనగుణవి

శేష, అసహాయశౌర్య, సుమేరుధైర్య, అష్టాదశవిద్యాప్రజ్ఞా ప్రవీణ, రాజకులాభరణ, రాజరాజేశ్వర, పిన్న శౌరిరాజతనూజ, బుక్కరాజ విజయీభవ, దిగ్విజయీభవ.”

ఇతఁడు మిక్కిలివృద్ధుఁడగువరకు దీర్ఘకాలము జీవించి మునిమనుమలఁజూచు నంతవఱకు, అనఁగా శ్రీకృష్ణదేవరాయలవారిపట్టాభిషేకమునఱకు జీవించి యుండె నని,

“ చక్కెరవిలుకాని చక్కందనము గల్గి
చొక్కమా నార్వీటి బుక్కరాజు ”

అనికుమారభూర్జటికవి తనకృష్ణరాయవిజయమునందు కృష్ణరాయలపట్టాభిషేక కాలమున నీవృద్ధసృతిరాజాస్థానము నలంకరించియున్నవాఁ డని యభివర్ణించియుండుటచేత విశ్వసింపవలసి వచ్చుచున్నది. ఇతనిసంతతియెతామరతంపరయై దక్షిణ హిందూదేశచరిత్రమునందు బహుప్రఖ్యాతి కెక్కినచరిత్రవంశముగా నున్నది. ఈవంశమె కొంచెమించుమించుగా మున్నూ అువత్సరిములు మహమ్మదీయమతస్థులకు స్థావరము గలుగకుండఁ బోరాడుచుండిన యాంధ్రహిందూరాజవంశ మని నిస్సంశయముగఁ జెప్పవచ్చును. దక్షిణహిందూదేశసంరక్షణార్థమీరాజవంశము తనకుమారులను బెక్కండ్రను రణభూమికి బలిపెట్టి యసమాంకిత రిని సంపాదించుకొనియెను.

—♦ ఆ రె వీ టి రా మ రా జు ♦—

ఆరవీటిబుక్కరాజునకు అబ్బలదేవి, బల్లాంబిక యనుని ద్వురు భార్యలు గలరు. వీరిలో అబ్బలదేవియందు సింగరాజు

మొదలగుకొడుకులు జనించిరి. సింగరాజునంద్యాలపట్టణమున కధీశ్వరుడుగ నియమింపఁబడి పరిపాలించుటవలన నీతనివంశము వారికి నంద్యాలవారినియింటివేరు గలిగినది. బుక్కరాజు రెండవభార్యయగుబల్లంబికయందు ప్రకటగుణాఘ్యుఁ డగురామ రాజు జనించెనని సరపతివిజయము నందుఁ దెలుపఁబడినది. బాలభాగవతమునందు,

“ ఆమహీపతికి బల్లంబిక యందు
రామస్వపాలుండు రాజేంద్రుఁ డొదవె
హరిపాదతీర్థంబునందు బౌంధవులు
గరళంబు వెట్టినగతి యెఱింగియును
తెఱగొప్ప తతీర్థంబు నాని
యరిగించుకొనియె రామావనివిభుఁడు. ”

అనియును, సరపతివిజయమునందును,

“ చ. మగటిమి కార్వీలేక దయమా లటు జ్ఞాతినియు క్తబుద్ధిచే
సగరతఁ గన్నతీర్థ మిడఁజాలక యర్భకుఁ డున్నఁజూచి శ్రీ
సగధర నీవె దిక్కని జనంబులు గన్గొన నంతఁ గ్రోలి యా
సగరునిఁ బోలి రామస్వపచంద్రుఁడు చెందఁడు తద్వికార
మున్. ”

అనియును రామరాజు మాహాత్మ్యము గొనియాడఁ బడి యుండెను. ఇతనికి విషముఁ బెట్టినజ్ఞాతులగుబంధువు లెవ్వరో ఎందుకు వారు విషముఁ బెట్టవలసినచ్చెనో యావివరము నేకవి యును దెలిసియుండ లేదు. ఆ రెవీటిబుక్కరాజు రామరాజును

గండనోలుపట్టణమున కధీశ్వరునిగఁ జేసెను. ఈరామరాజు కందనోలుపట్టణమున నుండ విజాపురముల్తా నగుఆలీఆదిల్ షాహ డెబ్బదివేలయాశ్విక సైన్యముతో వచ్చి ముట్టడించె ననియు, వానితోఁ బోరాడి విజయము గాంచె నని బాలభాగవతము లోని,

“ ఎందు నెన్నఁగఁ జాలు నిద్రశౌర్యమున
గండనవోలిదుర్గంబులోనుండి
బుక్కయ రామభూభుజఁ డెల్లనృపుల
నెక్కువ యిదియని యెన్నఁగఁ జాలి
వీరులు డెబ్బదివేపు రాశ్వికులు
చేరి కొల్వంగవచ్చినసవానెదిరి
కలనంది పంచబంగాళంబు నేసి
గెలిచెఁ దచ్చరితంబు గీర్తింపఁ దరమె. ”

అనుపంక్తులవలనను, పద్యబాలభాగవతములోని,

“ గబ్బుల్ డెబ్బదివేపు రాశ్వికులు వేడ్కన్ గొల్వగఁగిన్కఁబె
నృబ్బుల్ గప్పగఁగండనోలుగొనువేడ్కన్ జుట్టుముట్టన్ సవా
బిబ్బీ నుబ్బణగించి తోలె సరిరాడ్చీముండు లంకాసర
ణ్యబృంద్రాభుఁడు బుక్కభూవిభుని రామాధీశుం డాహా
యనన్. ”

అనుపద్యమువలనను విస్పష్టమగు చున్నది. ఇతని కెంత సైన్యముగలదో యావివరము సరపతివిజయమునం దిట్లు చెప్పఁబడినది.

“ సీ. మదకరి చొకటి కిర్వదిగుఱములు గుఱ్ఱమునకును విలుకాండు ముగురు విచ్చుకత్తులవా రీటెకాం డ్రట్ల వరిల్ల నిట్టి యేనుగులను జుట్టు మూడు వేల యేనుగులు నుద్వృత్తితో నడవంగఁ గందనో ల్పాధింపఁగా దలంచి మొనఁ ద్రుంచి గట్టిగా ముట్టడి దిగిన నా బిబ్బిని మిక్కిలి యు బృణించి

గీ. ప్రకట సప్తాంగములఁ గొని రామవిభుఁడు కందనో ల్పాజఘానిగాఁగ వసుమతియును నేలి మహాహవదీక్షఁ బూనె బలిమి కలిమి నాశావనీపకులఁ బెనుప. ”

అనఁగ రామరాజుసైన్యము 3౫౦౦ ఏనుగులు, 2౦౦౦౦ గుఱ్ఱములు, ౬3౦౦౦౦ కాల్బలము గలదిగ నుండెనట. ఇట్టిమహాభయంకర మైనసైన్యముతోనుండి, డెబ్బదివేల యాశ్వీకసైన్యముతో దండెత్తివచ్చి కందనవోలును ముట్టడించి సవాబిబ్బిని (విజాపుర సుల్తానగు అదిల్ షాహ) నోడించి తరుమఁ గొట్టి యుబృణగించిన దర్పిన్నతుఁ డయినరణశూరునిగ వర్ణించి యున్నాఁడు. ఇతనిబిరుదుగద్య మిట్లున్నది.

“ జయజయ, స్వస్తిసమసుప్తిసమరసమయబలరజోమిళితసప్తసాగరఘంఘుమితకల్లోలజాల, శరణాగతపాల, హల్లీసునే నోల్లాసితసప్తశతసైంధవగ్రహణపరాక్రమధుర్య, రత్నసాను

ధైర్య, దుర్వారతరసవాయిసైనికహరణ, సవాబిబ్బిరాజసప్తా
జ్ఞహరణమార్గచరణ, రణభయానకజయానకారవముఖరీత్యతకుల
గిరిదరీనికర, పోషితావనిసుకరప్రకర, నిరావాపాదవనీదుర్గనివాసి
కాశవోడయదుర్మదఖలనిర్మధన, ధర్మధౌరేయ, దానిరాధేయ,
వీరమానమారోహణారంభసోపానదోస్తంబ, వాక్కుంభీనససా
ర్యభౌమారంభ, పరిపంధిన్యపపుండరీకాధిపరాజమండలకబళనన్య
గ్రీమోదగ్రమండలాగ్ర, సింహికాతనూజ, రామరాజ, విజ
యీభవ. ”

పై బిరుదగద్యములో , దుర్వారతర సవాయిసైనిక
హరణ, సవాబిబ్బిరాజసప్తాజ్ఞహరణమార్గచరణ ' అనుబిరుద
ముల వహించుటకు గౌరణము విజాపురసుల్తా నగుఆదిల్ షాహాను
జయించుటయని మనము తెలిసికొనఁ గలుగుచున్నాము.
, నివాపాదవనీదుర్గనివాసికాశవోడయదుర్మదఖలనిర్మధన' యన్న
బిరుదము వచ్చినవిధమును, , హల్లీసు సేనోల్లాసితసప్తశతసైం
ధవగ్రహణపరాక్రమధుర్య ' యను బిరుదమును వహించు
టకుఁ గలకారణమును దెలిసికొనవలసి యుండును. మొదటి
దానిఁగూర్చి ద్విపదబాలభాగవతమునందు,

“ వినుతింపఁ దగునాదవేనిదుర్గమున
ససతుఁడై యుండుకాచాధీశు గెలిచి
అరుదుగా సప్తాజ్ఞహరణంబు సేసి
గరిమోన్నతుండు బుక్కయ రామవిభుఁడు. ”

అని యాదవేనిదుర్గాధీశుఁ డయినకాచాధీశుని జయించి

వానిసప్తాజ్యములను హరించె నని దెలుపఁబడి యుండెను. ఆది వేనిదుర్గము మిక్కిలి బలాఢ్యమైనది ఈదుర్గాధిపతి యైనకాచా ధీశునిపై రామరాజేల దండెత్తవలసివచ్చె ననిసంశయము వుట్టఁ గలదు. కాని రామరాజు కాలముచుబట్టి విచారించినఁ దగు నట్టికారణ మగుపించక పోదు. కాచయొడయఁడు విజయనగర సామ్రాజ్యమును మొదటఁ బరిపాలించినసంగమవంశీయులపక్ష మువాడయి క్రీ. శ. ౧౪౮౭ వ సంవత్సరప్రాంతమున సాశ్వ నసంహారాయలు విజయనగరసామ్రాజ్య మాక్రమించుకొ న్నప్పు డాతనికి వ్యతిరేకముగఁ బ్రవర్తించి యుండును. ఆరె వీటిరామరాజు సాశ్వనసంహారాయనిపక్షమును వహించి యాదవేనిపై దండయాత్ర సాగించి యాతనిసప్తాంగములను హరించి యాదుర్గమునకుఁ దన రెండవకుమారుడై నకొండ్రాజును సధికారిగ నియమించి యుండును. ఇంక రెండవబిరుదముచు గుఱించి విమర్శింతము. ఈబిరుదుఁగొని హల్లీసుసేనుని గూర్చి శ్రీనేలటూరివేంకటఁమణయ్యుఁగారిట్లు వ్రాసి యున్నారు.(1)

“ క్రీ. శ. 1493 మొదలుకొని 1528 వఱకు కల్లింగ దేశముపై ప్రభుత్వమునల్పినప్రతాపరుద్రగజపతి తన , సు స్వతీవిలాసము’లో జమునాపురాధీశ్వరుఁ డగు , హుసేన సాహి’ యనుతురుష్కుఁడు శరణాగతుఁడు కాఁగా శత్రువుల నుండి వానినిరక్షించితి ననిచెప్పకొని యున్నాడు.....

ప్రతాపరుద్రగజపతి క్రీ. శ. ౧౪౯౨ లో సింహాసనము సధి

ప్రించి 1500 లలో దక్షిణదిగ్విజయయాత్రకు బయలు వెడలెను. పై దానివలన ఆరెవీటిరామరాజుచే నిర్జితుఁ డైనహల్లీసుసేనుఁ డును, ప్రతాపరుద్రగజపతికి శరణాగతుఁడై సంరక్షింపఁబడిన ' హుసేననాహి ' యు నేకకాలమువారగుట నిజము. ”

అయినను , వీరొక్కరా భిన్నపురుషులూ యనునది చింతింపఁ దగినవిషయ ' మని వేంకటరమణయ్యగా రనుచున్నారు గాని వీరుభిన్నపురుషులు కారనియే నాయభిప్రాయము. క్రీ. శ. ౧౫౦౦ లలో ప్రతాపరుద్రగజపతి దక్షిణదిగ్విజయయాత్రకు బయలు వెడలిన ' వాఁడగుటచేత నాదండయాత్ర సందర్భమున నావిషయము జరిగియుండును. బిరుదుగద్యములో వేంకటరమణయ్యగారు వ్రాసినట్లు , సప్తదశసైంధవగ్రహణ, గాక రంగస్వామిసరస్వతిగారి పాఠమున వక్కాణింపఁబడినట్లు , సప్తశతసైంధవగ్రహణ ' మనియె గ్రహింపఁదగి యుండును. రామరాజు హల్లీసుసేనుని జయించి ౭౦౦ గుఱ్ఱములను గైకొన్నవాఁడు.

ఆరెవీటిరామరాజునకు నల్వరు భార్యలు గలరని బాల భాగవతమునందు,

“ ఆరామభూపతి కంగనామణులు
పేరైన యశాబళాంబిక లక్కమమ్మ
యంబుజనేత్రరంగమ్మయు నమల
మాంబయు నల్లురై రందులోన ”

అని జౌబిళాంబ, లక్కమాంబ, రంగమాంబ, అమ
లాంబ, యనుభార్యలు గల రనియు, వారిలో లక్కమాంబకు
, ఆరామస్వపులక్కమాంబపుణ్యమున
ధీరత హేమాద్రి తిమ్మభూవరుని
వరకీర్తి కొండభూవరుని శ్రీరంగ
ధరణీశు మువ్వరు తన యులఁ గాంచె. '

నని ద్విపదబాలభాగవతము నందును,

“ ఆరామస్వపతికి మహిమ
దారుఁ డగుతిమ్మరాజు ధన్యుఁడుకొండ
తొరనుఁడు బుధనుతన
చ్చారిత్రుఁడురంగవిభుఁడు జనియించి రొగిన్. ”

అని సరవతివిజయమునందును, రామరాజువలన తిమ్మ
రాజు, కొండరాజు, శ్రీరంగరాజు జనించిరని దెలుపఁ బడినది.
భట్టుమూర్తికూడ తనవసుచరిత్రమునం దీమువ్వరి నిట్లభివ
ర్ణించి యున్నాఁడు.

“ శా. ఆరామక్షీతిభర్తకుం బ్రధితసత్యాలాపధర్మోద్భవ
శ్రీరమ్ముండగుతిమ్మరాజు బలలక్ష్మీధామభీమప్రధా
పారీణుండగుకొండశౌరి విజయప్రఖ్యాతచారిత్రుఁడౌ
శ్రీరంగేంద్రుఁడు గల్గి రైందవకులక్షేమంకరాకా
[రులై. ”

వీరలలో జ్యేష్ఠుఁ డగుతిమ్మరాజు, తనవారిలో నసమా

నబలపరాక్రమధుర్యుడై బహుప్రసిద్ధి గాంచినవాఁడుగ నున్నాఁడు.

— ♦ అ వు కు తి మ్మ రా జు ♦ —

రామరాజునకు లక్కమాంబ యందుజనించినమూపురు వుత్త్రులలో బెద్దవాఁడయినతిమ్మరాజు , అవుకు ' పురము నేలు చుండినవాఁ డగుటవలనఁ దరువాత నతనిసంతతివారు చరిత్రము నందును, ప్రబంధములలోను నొకవారిని వ్యవహరింపఁ బడి రని నరపతివిజయములోని :—

“ కం. ఆతిమ్మనృపతిభూకాం

తాతిలకం బైనయవుకుఁ దానేలుచు వి

ఖ్యాతిగ నప్పరిపేరం

బ్రీతినిఁ దనకులము వెలయఁ బెంపొందె
మహిన్. ”

అనుపద్యమువలన విదిత మగుచున్నది. కచుక నీతఁ డవుకువంశమునకు మూలపురుషుఁ డయ్యెను. దోనేరు నాథకవివిరచిత మగుద్వీపదబాలభాగవతమును గృతి నొందిన చినతిమ్మరాజు ప్రేరణచే నేతద్దంధకర్త యగుకొనేరునాథకవి పద్యబాలభాగవతమును రచించి యతనితండ్రియగు నీతిమ్మ రాజునకు నంకితము గావించెను. ఈకృతీయందునితనికిసంబంధించినపెక్కుచారిత్ర కాంశములు దెలుపఁ బడి యున్నవి. ఇతఁడు క్రీ. శ. ౧౫౦౫ మొదలుకొని క్రీ. శ. ౧౫౪౨ వఱ

కును తరువాతనుగూడ విజయనగరసామ్రాజ్యాధిపులపక్షమున నుండి పెక్కుయుద్ధములలోఁ బాల్గొని యున్నవాఁడు. ఇతని చరిత్రమునం దొకవింతమాహాత్యము వర్ణింపఁ బడినది. ద్విపదబాలభాగవతమున :—

“ అందగ్రజుండు న యాతిమ్మనృపతి
యిందువంశవతంసుఁ డితఁడన వెలసె
రాజశిరోమణి రాజులరాజు
రాజచంద్రుఁడు రామరాజు తిమ్మయ్య
అపదృష్టి యగునొక్కయాభీరునకును
నిపుణుండు వేంకటనిలయుండు చక్ర
యొకకంటిచూపు తానొసఁగి స్వప్నమున
బ్రకటుండై తిమ్మభూపాలు మన్నించి
ఓక్కతక్కత్య నీ కుర్వీశు లెనయె ?
నీ కహూబలపుణ్యనిధి మోక్షమిత్తుఁ
గరుణ గోపాలునికడమచూ పిమ్ము,
నరనాథయనుచు నానతి యిచ్చుటయును
గొలుపులో నగ్గోపకునకునుచూ పొసఁగె. ”
అని యున్నది. పద్యబాలభాగవతమునగూడ,
“ వేంకటేశ్వరు నాజ్ఞ విగతదృష్టికి దృష్టి
దయమీఱ నిచ్చె నేధర్మమూర్తి ”

అనియుఁ గలదు. కన్నులులేని యొకగోపకునకు వేంకటేశ్వరుఁడుకరుణించి యొకకన్నమాత్రము నిచ్చె ననియు,

అస్వామియె తిమ్మరాజు స్వప్నమున సాక్షాత్కరించి కడమ కన్న నీ వొసంగవలసినదనియాజ్ఞ నిచ్చె ననియు, అంతట నాతఁడు దయతో నతనికిఁ జూపొసఁగె ననియుఁ గవి తెలిపి యున్నాఁడు.

మండువేసవికాలమున నొకప్పుడు తిమ్మరాజు దండుతోఁ బ్రయాణము సేయుచున్నప్పుడు సై నికులకు దప్పిచే నొల్లెండు కొనిపోవుట నాతని కెఱిఁగింప నాతఁడు నిండుమనంబుతోడ విష్ణుమూర్తిని బ్రార్థించి , దోని సిరంగరాజు కొండనెత్తమున' తత్తణమె యొకనీటిబుగ్గను బుట్టింపఁగా రెండుఘటికల కాల మందు నీరముండెననియు, దీనినెల్లవారు చూచి రనియుఁ గవి:—

“ ధన్యుండు రామభూధవుతిమ్మనృపతి
సై న్యసమేతుడై చేత్రమాసమున
దండు వోవుచు నుండి తనభటుల్ త్రోవ
నెండిననోళ్ల దప్పెఱిగించుటయును
నిండుచి త్తమున దోని సిరంగరాజు
కొండనెత్తమున వైకుంఠునిఁ దలఁచి
గోవిందు వేడి గ్రక్కన నొక్కబుగ్గ
భూవినుతంబుగాఁ బొడమంగఁ జేసె
నందఱుఁజూడఁగానన్నీర మచట
గ్రందుగా విలసిల్లె ఘటికాద్వయంబు. ”

అనుపంక్తులలోఁ దెలుపుటయెగాక పద్యబాలభాగవత మునఁగూడ, “కరుణమీఁగాములగట్టుపె వేసవిఁ బుట్టించె

జలము లేభూనుతుండు” అని చెప్పి యున్నాడు. ఈతిమ్మ రాజు మాహాత్యమెట్టి దైనను ఇతఁడసమానయోధాగ్రేసరుఁ డనియొప్పుకొనక దప్పదు. దోనిసిరంగరాజు కొండనెత్తమునకే మీగాములగట్టని నామాంతరము గలదని తెలిసికొనవలయును. రెండునామములనుబేర్కొన్న కవియొక్కఁడే యగుటవలన నట్లూహింప నగును. అయ్యవి వేత్తేఱుప్రదేశము లయి యున్నయెడల నొక్కకవియె యట్లుచెప్పట సంభవింపదు. అట్లు చెప్పినది సత్యమేయగునేని యసలువిషయముయొక్కసత్యను గూర్చి శంకింప వలసినచున్ను.

ఈతిమ్మరాజునకు

“ గండరగూళికి గండర,

గండని కుద్దండరాయగణవారణస్త్రి

గండాంకున కెంతెంబర

గండనికిన్ బట్టవాడ గజసింహునకున్. ”

అని వక్కాణింపఁబడిన బిరుదములలో , గండరగూళి , యనుబిరుద మతనిపూర్వుఁ డగుకొటికంటిరాఘవరాజు సంపాదించినదిగాని యితఁడు సంపాదించినది కాదు.

మఱియు,

‘ చాళుక్యచక్రవర్తికి

మాళవమదభంజనునకున్ మర్దితశకనే

పాళునకు బిరుదుమన్నెవి

భాళునకున్ మన్నెపులికి భాసురమణికిన్.

మన్నెదళధూసుకేతువ
 మన్నియమ్మగబేటకార మాళవరాయా
 త్యున్నతమస్తకశూలా
 మన్నెసురత్రాణబిరుద మన్నెవిభాళా'

అనుపద్యములలో , మాళవ రాయాత్యున్నత మస్తక శూలా ' యనుబిరుద మితనిపూర్వఁ డగుసోమదేవరాజు కదన రంగమున మాళవరాజునుజయించి సంపాదించినదిగాని యితఁడు సంపాదించినది కాదు. కావున వీనిపూర్వులు వహించినబిరుద ములు కొన్నియీతనికినిఁ జేర్చఁ బడినది. ఇతఁడు పట్టవాడ రాజును, ఉద్దండరాయఁ డనువానిని జయించి నట్లు పైపద్య ములవలనఁ దెలియుచున్నది. ఇతఁడు కళింగదేశాధీశ్వరుఁ డగునొడ్డియరాయని, జయించుటయెగాక మహామదమలకకుఁ బ్రాణదాన మొనఁగినట్లు కూడ సీక్రిందిపద్యమున సూచింపఁ బడినది.

“ కదనధనంజయునకు మహా

మదమల్కప్రాణదాన మతికొడ్డియరా

యదిశాపట్టన కరిరా

యదళవిభాళునకు పాండవాన్వయపతికిన్. ”

ఇతఁడు శ్రీకృష్ణదేవరాయలవారి పట్టాభిషేకసమయ మున రాజసభయందుండి తరువాత కృష్ణరాయల పూర్వ దిగ్విజయయాత్రలో పాల్గొన్నట్లు కుమారధూర్జటి తనకృష్ణ రాయవిజయమునందు “ సాకల్యముగఁ గీర్తి సంపది క్తటులందుఁ

బ్రాకటస్థితి నిల్చు నొకవారు” అనియును, , తీవిగ నొకవారును కడింది ఓహిన్ వెలుగోటివారలా రావెలవారు గూడు నొని’ అనియును జెప్పియుండుట నలన ధ్రువపడు చున్నది. అచ్యుతదేవరాయలవారి కాలమునను సామ్రాజ్య సామంతులలోఁ బ్రముఖులై ఇతఁడును, ఇతని కుమారులును నాతనికిఁ దోడుపడగనుండి స్వవిధములఁ దోడ్పడు చుండిరి. మఱి యునీతని తమ్మునికుమారుఁ డగునభియరామరాజునకు సామ్రాజ్యద్రోహి యగుసలకమ్మమ్మయను సంహించిన సందర్భమున నాతని ప్రక్కనుండి యప్పటియుద్ధములోఁ బాల్గొన్నట్లు,

“ సలకయతిమ్మాసురడు

ర్విలసితచిలయాబ్ధిలగన విహ్వలవసుధా

వలయస్థితికృతివివృతో

జ్వలతర ధరణీవరాహ వుబిరు దాంకా”

అనుపద్య బాలభాగవతములోని పద్యమునలన వేద్య మగుచున్నది. ఇంతియగాదు,

, కడిముమై మానువకడ రణక్షోణి

గడుసరి నేదులఖాను జయించె’

సనిద్విపదబాలభాగవతమునందును, , మానువకడ సవా బూని పోరను బరాజయము నొందించె నేశ్వర్యశాలి’ యనిపద్య బాలభాగవతమునందును జెప్పియుండుటచేత నితఁడువిజాపుర సుల్తా నగునాలీఅదిల్ షాహాను మానువదుర్గముకడ జయించె నని నిశ్చయింప వలసి యున్నది. ఇదియు క్రీ. శ. ౧౫౪౨

సంవత్సరప్రాంతముననో తరువాతనో జరిగియుండును. ఇతఁడు వీరస్వసింహ రాయలవారిచే “స్వామిద్రోహగండ నూపురమును” బహుమానముఁ గాంచి నట్లుగ నీ క్రిందిపద్యము వలనఁ దెలియుచున్నది.

“శా. శ్రీమదీరస్వసింహరాయస్వపతి శ్రేయోదయాసాధిత
స్వామిద్రోహగండనూపురవిరాజద్రామరాట్టిమ్మభూ
పామి త్యరితపుణ్య సత్ఫలసమస్తాశాంతవిశ్రాంతని
స్సీమోష్టప్రతిపాదనప్రతయశా శీతాంశువంశోనిధి.”

— ♦ ఆ ద వే ని కొ ం డ రా జు ♦ —

పై పద్యమున వీరస్వసింహరాయనిపట్ల ద్రోహబుద్ధితోఁ
బ్రవర్తించినవాఁ డెవ్వఁడో చెప్పకపోయినను, ద్విపదబాల
భాగవతమున :—

“విక్రమంబున నాదవేనిదుర్గంబు
విక్రాంతు లెన్న వేవేగ సాధించి
సిరులతో వీరస్వసింహరాయలకు
బరుపాత్ము దుర్గాధిపతి నొప్పగించి
గరిమ స్వామిద్రోహగండపెండార
మరిభీకరముగ రాయ లొసంగ నొందె
లాలితకీర్తి విలాసుండు పద్య
బాలభాగవతప్రబంధనాయకుండు.”

అని ద్విపదపంక్తులలో నుదాహరించినందువలన నా ద్రోహి యాదవేనిదుర్గాధిపతి యని దెలియుచున్నది. కాని నరపతినిజయమునందు :—

“క. దీనావసుఁ డొకొండమ

హీనాధుం డాదవేని నేలుచు బరఁగెన్

దాసును సుతులును దత్తం

తానం బాయాదవేని ధామము పేరన్.”

అనుపద్యమునుబట్టి యాదవేనిదుర్గమున కధీశుఁడుగ నున్నవాఁడు బుక్కయరామరాజుమూపురుపుత్తులలో రెండవవాఁడయినకొండరాజనియు, అందువలన నాతఁడును నాతని సంతతివారును నాదవేనివారని వ్యవహరింపబడి రనియును దెలియుచున్నది. ఈకొండరాజు తిమ్మరాజు తమ్ముఁ డనుట సంశయింపఁ బనిలేదు. ఇతఁడు వీరస్వసింహరాయనికి నేల ద్రోహిగ నుండుట సంభవించినది? అన్నియగుతిమ్మరాజు ద్రోహియగు తమ్ముని కొండరాజు నేలజయించి వీరస్వసింహరాయనివలన ‘స్వామిద్రోహరగండపెండేరము’ నెందుకుఁ బొందవలసి వచ్చినది? మొదట వీరలతండ్రి యగుబుక్కయరామరాజు కాచాధీశునిజయించి యాదవేనిదుర్గమును స్వాధీనపఱచుకొనియె నని ద్విపదబాలభాగవతమునఁ జెప్పఁ బడియుండుట చేతను, నరపతి విజయమునందు రెండవకుమారుఁ డయినకొండరాజుదుర్గమును బరిపాలించుచున్నవాఁడనిచెప్పఁబడియుండుటచేతను, బుక్కయరామరాజు కాచాధీశుని జయించి యాదుర్గమును కొండరాజున

కిచ్చె ననిసమన్వింపవలసి యుండును. విజయనగరసామ్రాజ్యము సంగమవంశమునుండి సాశ్వవంశమునకును, సాశ్వవంశము నుండి తుళువ వంశమునకును, తుళువవంశమునుండి యారె వీటివంశమునకును సంక్రమించిన దనుట ప్రసిద్ధచరిత్రాంశము గదా. సాశ్వనరసింహరాయని కుమారుఁ డగుచిమ్మడి నరసింహరాయని సింహాసనమును దుళువవీరనృసింహరాయ (కృష్ణ రాయనితండ్రి నరనరాయలు) తొడిచికొనుటకుఁ గోపించి కొండరాజు వీరనరసింహరాయనిపైఁ దిరుగఁబడి యుండును. అప్పు డీతనియన్న యగుపైతిమ్మరాజే వీరనృసింహరాయని పక్షము వహించి తిరుగఁబడినతమ్ముని యుధృతమును మాన్పి పైగండ పెండేరమును బొంది యుండును. వీరనరసింహరాయలు వానిని తమించి యాదవేనిదుర్గము నాతనిస్వాధీనముననే యుంచి యుండును.

—♦ శ్రీ రంగరాజు ♦—

బుక్కయరామరాజు మూపురుపుత్త్రులలోను గడపటి వాఁడు శ్రీరంగరాజు. ఇతఁడె అలియరామరాయలు తండ్రి. వీనిం గూర్చినచరిత్రాంశము లెవ్వియును గానరావు. సరిపతి విజయమునందు,

“క. ఆరాజన్యలతమ్ముఁడు

శ్రీరంగాధీశ్వరుండు శ్రీతనంరతు

ధౌరంధర్యముచే నా

శ్రీరంగాధీశుడనగ క్షీతినుతి గాంచెన్ ”

అని వ్రాసెనేకాని యాతనింగూర్చిన చరిత్రాంశము నొక్కదాని నైన నుడివియుండలేదు గాని,

“ కాగనసదృశబాహువిక్రమ నిరూఢిఁ
దనరె గర్ణాటరాజ్యపదస్థుఁ డగుచు
దుర్జయాహితరాజ విధుంతుదుండు
రామరాజేంద్ర శ్రీరంగరాజవిభుఁడు. ”

అని చెప్పియుండెను. దీనింబట్టి యీ శ్రీరంగరాజు విజయనగరరాయల యాసానమున నుండి నట్లూహింపఁ దగియుండెనుగాని యంతకన్న విశేష మేమియును గానరాదు. మఱియు వసుచరిత్రమును రచించిన రామరాజభూషణకవి (భట్టమూర్తి) సయితము

“ శా. ఆరాజ త్రితయంబులో నసమభాణారాతి విజాతదో
స్సారం డాత్తనుభద్రుఁ డర్జునగుణశ్లాఘ్యుండు నై
[పొల్చునా
శ్రీరంగేంద్రుఁడ శేషరాజ్యపదవీసింహాసనాక్షీణు
క్షీరాజన్నిజ సంతతి ప్రధతుఁడై మించెన్ ధరా
[మండలిన్ ”

అని యభిప్రాయించెనేగాని యొక్క చరిత్రాంశము నైనఁ బేర్కొనినవాఁడు గాఁడు. ఇతఁడు కృష్ణరాయనికిమంత్రిగనుండె

ననిభేస్తావ్రాసినాఁడని హీరాసుఫాదిరి తనయారెవేటివంశచరి
త్రమున వ్రాసినది సప్రమాణముకాదు (1)

శ్రీరంగరాజభార్య తిమ్మాంబయనియు, ఆమెనలన
శ్రీరంగరాజునకు, కోనరాజు, తిమ్మరాజు, రామరాజు, తిరు
మలరాజు, వేంకటాద్రిరాజు నను నైదుగురుకొమ్మార్లు జనించి
రినియు వసుచరిత్రములోని యీక్రిందిపద్యములనలనఁ దెలి
యుచున్నది.

“కం. ఆమనుజేంద్రునకుఁ బురిం

ధ్రీమణి యగుతిమ్మమాంబ శ్రీరామునకున్

భూమిజనుత్రామునకుఁ బు

లోమజయునుబలె జగంబులో నుతికెక్కున్.”

“శా. చేశోజాతసమానమూర్తి యగు నాశ్రీరంగధాత్రీధవుం

డాతిమ్మాంబికయందుఁ గోనవిభుఁ దిమ్మాధీశురామ

ప్రభున్

(1) “We know from Ferishta, that he was one of the Ministers of Krishna Deva Raya, and was succeeded in this place by his son Rama Raya.” (The Aravidu Dynasty of Vizianagar Ch. II. page 19.)

ఫెరిస్తావ్రాసిన వాక్యములను బ్రెగ్న యిట్లు భాషాంతరికరించెను.

“The affairs of Beejanuggur being in confusion owing to the death of Heemraju who was newly succeeded by his son Ramaraju, against whom rebellions had arisen by several

ధూతాశేషవిపక్షుశ్రీతిరుమలేందు నేవ్వొకటాఖ్యానవి
ఖ్యాతుం గాంచె సుర ద్రుపంచకము నయ్యంబోధిరాజుం
బలెన్. ”

ఈయైదుగురిలోను మొదటియిద్వరును ద్విపదబాలభాగ
వతమునందును, ననుచరిత్రమునందును, నరపతివిజయమునం

Roles, he (the Sultan) met with no interruptions
to his arms. (Brigg's Ferista Vol. III p. 81.)

“హీమ్రాజుమరణముఁ జెందఁగా నూతనముగా నాతనిపదవిని
బొందిన యాతనికుమారుఁడు రామరాజుపై ననేక రాజులు తిరుగఁ
బడినందున విజయనగరములోని స్వహృదయులు గల్లెలముఁ జెందుట
చేత నతని (నుల్లాసు) యాయుధముల కడ్డంకులు లేకుండెను ” అని
యావాక్యముల కర్థము.

ఫెరిస్తావ్రాసిన వైవాక్యముల నమ్మి ‘విస్మృతసామ్రాజ్యము’
(Forgotten Empire p. 81.) అనుపేరుతోఁ జయనగరసామ్రాజ్య
చరిత్రము వ్రాసినగొప్పచరిత్రకారులగు రాబర్టుమ్యాయల్ గారు “Heem’
Rajah or, as Briggs renders the name Tun-Rajah-
representing the ‘Tikka’ are referring doubtless
to Saluva Timma, the great Minister of Krishna
Deva Raya. ” అని వ్రాసి హీమ్రాజు కొడుకైన రామరాజు కృష్ణ
దేవరాయల ప్రధానమంత్రి శేఖరుఁ డగు సాళువతిమ్మరును కుమారుఁ డని
నిర్ధారణ చేసిరి. ఇదెంతవంతగానున్నదో చూడుఁడు. అళియరామరాజు
తండ్రి న్యాయులను కొన్నట్టు సాళువతిమ్మరాజు కాఁడనియు, శ్రీరంగ
రాజనియుఁ దేటపడుచుండ లేదా. ఫెరిస్తానిష్పక్షపాతమైనట్టియు సరియైనట్టియు
చరిత్రము వ్రాయలేదని యెఱింగియుండియు హిరాసుపాదిరి
ఫెరిస్తామాటలనమ్మి శ్రీరంగరాజు కృష్ణదేవరాయల ప్రధానమంత్రి యని
వ్రాయుట సత్యముకాదు.

దును, బేర్కొనఁబడినను ప్రసిద్ధపురుషులువక్కాణింపఁ బడియుండ లేదు. అట్లగుటవలనవీరలునిస్సంతుగస్వర్గస్థులై యుందురేమో యని సంశయము పొడచుచున్నది. శ్రీరంగరాజు మూడవకుమారుఁ డైన రామరాజే అలియరామరాయలు ఈ ప్రతిభాశాలియైన వీరాగ్రణి చరిత్రమునే నే నిందుఁ దెలుపఁబూనితిని. *

* రామరాజీయమునందు ఆరవీటిబుక్కరాజుకొడుకు రామరాజునకు లక్కమాంబికయందుతిమ్మరాజు, కొండరాజు, శ్రీరంగరాజు ననుమూపురుపుత్రులు కలరని చెప్పఁబడియుండఁగా హిరాసుఠాదిరీ The "Aravidu Dynasty of Vijianagara" అను తనగ్రంథమున రామరాజీయమున బుక్కయరామరాజునకు లక్కమాంబికయందు శ్రీరంగరాజు, చిన్నవెంకటపతిరాజు, తిమ్మరాజు, తిరుమలరాజు, వంకటపతిరాజుననునైదుగురుపుత్రులున్నట్లుగా జెప్పఁబడి యుండెననియు, వీరిలోజ్యేష్ఠుఁ డయిన శ్రీరంగరాజు పుత్రుఁ డయిన రామరాజు (అలియరామరాయలు) సదాశివరాయని కార్యకర్త యైన రామరాయ లనియు వ్రాయుట పొరబాటు, శ్రీరంగరాజుబుక్కయరామరాజునకు లక్కమాంబికయందుఁబట్టినమూపురుపుత్రులలోను గడపటవాఁడుగాని మొదటి కుమారుఁడుగాఁడని రామరాజీయవలన స్పష్టముగాఁ జెప్పబడియున్నది.

"According to the poem mentioned above he had five sons, Sriranga, Channa, Venkatpati, Timma or Tirumala (who distinguished himself in the service of Krishna Devaraya), and lastly Venkatapathi. Of these, the first, Sriranga became the father of Ramaraya, the regent of Sadasivaraya." (The Aravidu Dynasty of Vijianagara p. 19.)

రెండవ ప్రకరణము



కృష్ణరాయలు—రామరాయలు.

శ్రీకృష్ణదేవరాయలవారు సకలసామ్రాజ్యభోగముల ననుభవించుచు ద్రావిడాంధ్రకర్ణాటసామ్రాజ్యమును మహావైభవముతో నిరంకుశముగా నేలుచున్నకాలమున నాతనికి లోపడినసామంతమండలేశ్వరులలోనొక్కడగుమహామండలేశ్వర రామరాజు పెదశ్రీరంగదేవమహారాజు కందనోలుమండలమునకు నధిపతిగా నుండి పరిపాలనము చేయుచుండె నని కందనోలుపురమునందలి యొకశాసనమునుబట్టి దెలిసికొనుచున్నారము. (1) ఇతడే అళియరామరాయలతండ్రి. అళియరామరాయల బాల్యచరిత్ర మెంతమాత్రమును దెలియ రాదు. మహమ్మదుకూలీకుతుబ్షారాజ్యమునకు సరిహద్దున నున్నమండలము కందనోలుమండలమె. ఈమండలమును అళియరామరాయలతండ్రి మాత్రమే గాదు ; తాతయగుబుక్కయరామరాజుగూడఁ బాలించె నని పూర్వప్రకరణమునఁ దెలిసి యున్నాను. బుక్కయరామరాజు విజాపురనుల్లా నగుఆదిల్ షాహ డెబ్బదివేలయాళ్ళికపై న్యముతో దండెత్తివచ్చి కందనోలు ముట్టడించినపుడు వానినోడించి తఱిమిఁట్లుగా పద్యబాలభాగవతమునందును సరపతివిజయమునందును వర్ణింపఁబడినవిధమునుగూర్చి పూర్వ

ప్రకరణమున వివరించియె యున్నాను. ఇట్లవక్రపరాక్రమంబునఁ దండ్రితాతలుపరిపాలించినమండలము సభియరామరాయలుగూడఁ బరిపాలించుట పితృపారంపర్యపునత్యముగా సంభవించినదేగాని యొకయనామకచరిత్రకారుఁడు దెల్పినటులు మహమ్మదుకూలీకుతుబ్బా విజయనగరసామ్రాజ్యముపై దండెత్తివచ్చి కృష్ణదేవరాయలను జయించి తనహిందూసామంతకుటుంబములోనివాఁడయినరామరాజు సధికారిగానియమించిన సత్యమువలన సంభవించినది గాదు. ఇతనికిఁ బూర్వముననే అభియరామరాయలతండ్రి యామండలమును బరిపాలించుచున్నట్లు కందనోలుపురశాసనము దెలుపుచుండెను గదా. మహమ్మదుకూలీకుతుబ్బా కందనోలుమండలమును కృష్ణరాయలసామ్రాజ్యమునుండి గైకొనినమాటవాస్తవమనివిశ్వసించుమన్ను తనవారినెవ్వరిని తురకపై న్యములతో నచటనధికారిగనుంచుట కిష్టపడక కృష్ణరాయలకు మంత్రిగనుండినవానికుమారుఁ డగు రామరాయల సధికారిగ నియమించుట కిష్టపడెనని యెట్లువిశ్వసించఁ దగును? ఒకవేళ నితఁడు కృష్ణరాయలకు ద్రోహియై మహమ్మదుకూలీకుతుబ్బాకు లోపడినవాఁడై యాయనామకచరిత్రకారుఁడు వక్కాణించినట్లు తనదేశమును ఆదిల్ షాహచూఱఁగొని తన్ను దఱిమివేసి స్వాధీనపఱచుకొనినప్పు డేమియుఁ జేయంజాలక తనప్రభువుతో మొఱవెట్టుకొనఁగా నాతఁడు, ఛీ! పాటుఁబోతా!’ నారాజ్యముననుండఁ దగవనివెడలనడచిన మాట వాస్తవమని విశ్వసించుమన్ను, తనకు ద్రోహియై

శత్రుపక్షమునఁజేరి తనశత్రువుచే దగ్భారునఁ బరిభవింపఁబడి వెడలఁగొట్టఁబడినపిటికిపందను జూచి సంతోషించి శ్రీకృష్ణదేవ రాయలవంటిపూరచక్రవర్తి తనయేకపుత్రికనిచ్చి వివాహము చేసెనన్న నెట్లు విశ్వసింపఁ దగును? రామరాయలయెడఁ గల యసూయ యాయనామక చరిత్రకారునిగాని, చరిత్రకారుఁ డగు ఫెరిస్తాసుగాని యిట్టియసత్యకల్పనమునకుఁ బురికొల్పినఁ బురికొల్పినచ్చునుగాని యదియొక వింతగాదు. ఇరువదవశతాబ్దిలోనుండిన హీరానుఫాదిరి వంటిచరిత్రకారుఁడు రామరాయలతండ్రి శ్రీరంగరాజు కృష్ణదేవరాయనిమంత్రియని యొక ప్రక్కనొప్పుకొనుచు తానువ్రాసిన యారవీటివంశచరిత్రము నందు నాయనామక చరిత్రకారునియొక్కయు ఫెరిస్తాయొక్కయు ససత్యకల్పనములను సత్యాంశములనుగా విశ్వసించి వ్రాయుట యాశ్చర్యకరముగా నుండకమానదు. రామరాయల మంత్రిలలో నొకఁడుగానుండి యాతనిచే నొకప్పుడు కొండ వీడురాజ్యమునకుఁ బ్రతినిధి పాలకుఁడుగా నియమింపఁబడిన రామయామాత్య తోడరమ్మల్లనునాతఁడు రామరాయలతమ్ముఁ డగువేంకటాద్రిపై రేపణచే రచియించి రామరాయని కంకితముగావించిన ‘స్వరమేశకళానిధి’ యనుగ్రంథమున నీక్రింది భావముగలశ్లోకములను వ్రాసి యున్నాఁడు.* చంద్రవంశమున

* ఏమంకులాలంకృతిరేష జగ్ము శ్రీరంగనాథో జితరాజరాజః
తయానదాచారదృశా వివంతే రాజర్షిభావం రమితక్షమాయః॥

తిమ్మాంబికా తస్యబభూవదేవీ నాధ్వజనానామివయాసమప్తిః
సతీయశోదావినతానసూయా సుదక్షిణాసత్యవతీ సుభద్రా॥

తపోవిశేషేణ తయారశేష రాజాధిరాజోఽజని రామరాజః

కన్యాప్రదోఽస్మై సహి కృష్ణరాయః కన్యాపితృత్వం బహుమన్యతేన్మ॥

జనించి యనేకరాజన్యులను జయించియుఁ బ్రకటసాత్తికుడై సదాచారతత్పరుడై రాజర్షిభావముతో నొప్పుచుండెడి శ్రీరంగరాజు సకలసద్గుణగణంబులచేతను యశోదావినతానసూయానుదక్షిణాసత్యవతీ సుభద్రలకు సాటియైన తిమ్మాంబికను వివాహము చేసికొనియెను. ఆదంపతుల తపోవిశేషముచేతవారలకు రామరాజు జనియించెను. అట్టిరామరాజునకు కృష్ణరాయలుతనకూతునిచ్చి వివాహముగావించి మహానుభావుడైన రామరాజునకు భార్యగా నుండఁదగినకన్యకు దానుతండ్రియై యున్నందులకు గర్వపడుచుండెను.

ఇతఁడు కృష్ణరాయల కల్లుండగుటచేతనే ఇతనినామము నకుమొదట , అళియ ' శబ్దము చేర్పఁబడి , అళియ రామరాయ' లని సామ్రాజ్యప్రజలతో న్యనహరింపఁబడుట సంభవించినది. ఆరవీటివంశములో రామరాయనామములు పెక్కుండుంటుచే సామ్రాజ్యాధిపతి కల్లుండయిన కారణమున , అళియ రామరాయ' లనునామము సామ్రాజ్యమునఁ బ్రముఖ్యతను గాంచినది. కృష్ణరానియకల్లుండయ్యను, కందనోలుమండలమును బాలించుమాండలిక ప్రభువయ్యను, కృష్ణరాయనికాలమున జరిగిన యేప్రసిద్ధదండయాత్రలయందును నితఁడు పాల్గొన్నట్లు చరిత్రమునం దితనినామము వినంబడకుండుటయే చిత్రముగానున్నది. ఈవివాహ మేసంవత్సరమున జరిగినదో యావివరముగూడఁ దెలియరాదు. కృష్ణరాయలకొమార్తె యగుతిరు

మలాంబికను వివాహమాడినవిషయ మొక్కటియే పేర్కొనఁబడియున్నది.

అలియరామరాయలు కృష్ణరాయలపై న్యాయులో నొక గొప్పనేనాధిపతిగ నుండి యొకతెలుఁగుమండలమునకుఁ బాలకుఁడై పరిపాలించుచుండె నని , కోయట్' (Couts) అను చరిత్రకారుఁడు వ్రాసియున్నాఁ డనిహీరాసుఫాదిరిగారి యానవీటివంశచరిత్రమునందుఁ దెలుపఁబడినది. కృష్ణదేవరాయల వారు తనయవసానకాలమునకుఁ బూర్వము రాజ్యపరిపాలనాభారము నలియరామరాయల చేతులయందును, పై న్యాధికారిభారము నంతయు రామరాయలతమ్ముడగు తిరుమలదేవరాయలచేతులయందును బెట్టె ననియు, తాను మరణించునపుడు తనసామ్రాజ్యమున కచ్యుతదేవరాయలను బట్టాభిషిక్తునిగాఁ జేయవలసిన దని , అలియరామరాయల ' కాజ్ఞాపించె ననియు, ఆతనియభిమతముననుసరించి రామరాయలు కృష్ణరాయనిమరణానంతరము నట్లుగావించె నని , క్వెరోజు ' అను చరిత్రకారుఁడు వ్రాసియుండె ననిపై యానవీటి వంశచరిత్రమునందు వక్కాణింపఁబడినది.

—♦ అచ్యుతదేవరాయలు—రామరాయలు ♦—

అచ్యుతదేవరాయలవారు క్రీ. శ. ౧౫౩౦ మొదలు క్రీ. శ. ౧౫౪౨ వఱకుఁ బండ్రెండు సంవత్సరములమాత్రమే విజయనగరసామ్రాజ్యమును బరిపాలించెను. ఇతని పరిపాల

నాకాలమునఁ గూడ , అభియరామరాయ ' లెట్టిస్థితి యందుం
డియెట్లు గౌరవింపఁబడియెనో సత్యచరిత్రము తేటపడకున్నది.
కాని , 'నన్నీజు' ధనాశాపీడుతు లయి సయూధులగు నీ సోదర
ద్వయముచేతులలోఁ బరిపాలనాభారము సంతయునుంచి వారే
మిచేయుమన్న సదిచేయుచుండె ననియచ్యుత దేవరాయలను
నిందించి యున్నవాఁడు. ఈవాక్యములను విశ్వసించి సూ్యాయ
లుగారు తమవిస్మృతసామ్రాజ్యమునందు నన్నీజు వ్రాసి
నట్లేవ్రాసి యున్నారు. వీనినివిశ్వసించి హిరాసుఫాదిరి పైను
డివిన , 'కెవరోజు' వాక్యములను దామువ్రాసిన చరిత్రమునం
దుదాహరించి యున్నారుగాని యచ్యుత రాయాభ్యుదయ
మునఁగాని పరదాంబికా పరిణయమునఁగాని మరయే గ్రంథ
మువలనఁ గాని తదితరము లయిన శాసనాదులలోఁ గాని,
అచ్యుత దేవరాయల దక్షిణదేశ దండయాత్రల సంద
ర్భమునఁ గాని యీసోదరుల నామములు గాని వాగు
చేసిన ఘనకార్యములు గాని వినరావు. సామ్రాజ్యమున
వీరికెట్టిపలుకుఁబడిగలదో యేతద్విషయము గూడ నెం
దును గానరాదు. అచ్యుతదేవరాయలను నిందించుసందర్భమున
, 'నన్నీజు' వ్రాసినవాక్యములలో నుదాహరింపఁబడినసోదరు
లిరువురును వీరుగారనియునుఁ అచ్యుతదేవరాయలభార్యయగు
పరదాంబికతో బుట్టువు లగుసలకముపెదతిమ్మరాజు, చినతిమ్మ
రాజు నై యుండవలయు ననినాయభిప్రాయము. ఎందుకన,
అచ్యుతదేవరాయలు మరణించునపుడు పులికాటి (తూర్పు

సముద్రతీరమునందలి ప్రళయకావేరి) నుండి యచటఁ బరిపాలనము సేయుచున్నమాండలిక ప్రభువురామరాయలు విద్యానగరమునకు బయలుదేటి వచ్చెనని, 'కోటియా' యచనాతఁడు వ్రాసి నట్లుగ నారవీటినంశచరిత్రమునందు వక్కాణింపఁబడినది కావున సామ్రాజ్యభారమునంతయు వహించినరామరాయలంతటివాఁడు దూరదేశమునఁ బ్రళయకావేరి యందొకపాలకుఁడుగా నుండి సామ్రాజ్యధిపతిమరణకాలమునకుమాత్రమే విద్యానగరమునకు వచ్చుటసంభవించి యుండదు. ఈయచ్యుతదేవరాయలమరణానంతరము సంభవించినచరిత్రవిషయములను బట్టికూడ నీకాలమున నీసోదరద్వయ మంతగాఁ బ్రాముఖ్యత వహించి యున్నట్లు గన్పట్టదు. వారెట్లో మానముతో దూరముననుండి కాలము గడుపుకొన్నటుల గనంబడుచున్నదిగాని యచ్యుతదేవరాయల పలుకుబడిగలిగి సామ్రాజ్యవ్యవహారముల జోక్యముకలిగించుకొని యంతగా వ్యవహరించినటుల గనుపట్టదు. తిరుమలాంబ విరచితమైన, 'వరదాంబికా పరిణయ' మనుగ్రంథమునఁ దుళువనరసింహరాయలు దివసకరకులోత్తంసుఁ డయినరాచిరాజునకు శ్రీరామాంబిక గర్భమున జనించినయాబమాంబను వివాహము చేసికొనఁగా నామెవలన నాతనికిచ్యుతరాయలనుకుమారుఁడు కలిగె ననియు, ఆకుమారునకు సలకరాజుపుత్రులగు తిరుమలరాజును నామములుగలిగి యచ్యుతదేవరాయలకు మంత్రులుగ నున్నయిర్వరసోదరులకు చెల్లెలుగ నున్నవరదాంబిక వివాహముగావింపబడె ననియు,

వారలకు తిరుపతివెంకటాద్రి శుని కృపాతిశయముచే కుమారుడుపుట్టిన నతనికి వేంకటాద్రి యనిపేరుపెట్టి యచ్యుతదేవరాయలు తాను పట్టాభిషిక్తుఁ డయినవెనుక నాతనియువరాజుగఁ జేసె ననియు వ్రాయఁబడి యున్నది. దీనినిబట్టి అచ్యుతదేవరాయలకు మంత్రులుగనున్నవారు సలకరాజపుత్రులును మఱిదులు నగుపెదతిమ్మరాజు, చినతిమ్మరాజు ననుసోదరులని స్పష్టముగాఁ జెప్పఁబడియున్నది. * విదేశీయు లయినచరిత్రకారుల కీభేదముతెలిసికొన సాధ్యముగాక యీమంత్రిపదవులను రామరాయలకును నాతనితమ్ముఁ డగుతిరుమలరాయనికని ముడివెట్టి యేమో వ్రాసి యున్నారు. వారివ్రాతలు విశ్వాసపాత్రములు గావు. కాఁబట్టి యచ్యుతదేవరాయలకాలమునఁగూడ నంత ప్రాముఖ్యులుగ నున్నటుల గనుపట్టదు.

—♦ చిన్న వేంకటాద్రి పట్టాభిషేకము ♦—

అచ్యుతదేవరాయలు విద్యానగరమునఁ బట్టాభిషిక్తుఁ డయినపుడే యతఁడు సలకరాజపుత్రుక యగువరదాంబికను బట్టమహిషిగను, ఆమెపుత్రుఁ డగుకుమార వేంకటాద్రిని యువరాజుగను జేసె నని రాజనాథకవి విరచిత మగునచ్యుతరాయాభ్యుదయ మనుగ్రంథమునఁ దెలుపఁబడియున్నది.

* సతతవిరచితానేకదానయోః అసాధారణభూషణదానయోః అభిలలోకకృతబహుసూనయోః తిరుమలరాజాభిధానయోః ఉభయయోః ప్రధానయో అపరజావరదాంబికాభిదానావరపర్ణినీ.....తపోవనముపగతవతీ

ఈ గ్రంథమున సమ్యతరాయల పట్టాభిషేక కాలమునకు వాని తండ్రి నరసరాయలుకూడ బ్రదికియున్నట్టు దెలుపఁబడియున్నది. ఇదేంతవఱకు సత్యమో దెలియరాదు. అచ్యుతరాయల పరిపాలన కాలమున వానిచుఱదియగు సలకము చిసతిమ్మరాజు ప్రధానమంత్రిగనుండి రాజ్యభారము సంతయుఁ దానేవహించి యారవీటి వంశమువారికి నెవ్విధమైన ప్రాముఖ్యత కలుగకుండ బహుజాగరూకతతో వ్యవహరించి నటులు గనుపట్టుచున్నది. సామ్రాజ్యములోని మాండలిక ప్రభువులును రాజబంధువులు నీతని సంతగా బ్రేమించినవాగుగాఁ గనుపట్టరు. విదేశీయుల యిన చరిత్రకారులు గూడ సనుకూలముగా వ్రాసియుండలేదు. అచ్యుతదేవరాయల మరణాంతరము సలకము చిసతిమ్మరాజు తనమేస్లుఁ డగుచిన్నవేంకటాద్రిందుని క్ర. శ. ౧౫౪౧ సంవత్సరములోఁ బట్టాభిషిక్తునిఁ గావించెను. ఈచిన్నవేంకటాద్రి రాజు పట్టాభిషేక కాలమునకుఁ బదునెనిమిది సంవత్సరముల యినఁగడవనిబాలుఁ డని చెప్పఁ దగును. ఇతనికినప్పటికి వయస్సెంతయుండెనో యెవరును సరిగాఁజెప్పఁ జాలకున్నను బాలుఁడని యొకకంఠ్యముగా నెల్లవారు నంగీకరించి యున్నారు. కనుక సామ్రాజ్యసార్యభాముఁడు నిర్వహింపవలసిన కార్యభార మంతయు సలకముచిసతిమ్మరాజుపైఁ బడి యెను. అతఁడు సమర్థుఁడు గాడు; బుద్ధిమంతుఁడు గాఁడు; అదియునుంగాక విశేషించి దురాశకలవాఁడుగను, ఒక్కొక్కప్పుడవివేకపుం బనులొనర్చువాఁడుగను నుండెను. ఈ కాలము

నందలి సామ్రాజ్యవైభవ మింతయంత యని చెప్ప సలవి కాదు. సామ్రాజ్యమునందు సత్యల్పకాలములో సతివేగమునఁ బదిపదునైదులక్షల సైన్యమును సమకూర్చ వచ్చును. ఈ సామ్రాజ్యమున నప్పటికి మూడువేలయేనుగులతోఁ గూడిన గజసైన్యమును, అరాబియా, పారశీకములనుండి రప్పించిన నలువదివేల గుఱ్ఱములతోఁ గూడిన యాశ్వీక సైన్యమును గలదు. ధనికులయిన సామంతమాండలికు లై సప్రభువులు పెక్కిండు గిప్పములు చెల్లించువారు గలరు. సమీపస్థులయిన పెక్కిండు మహారాజులు సామ్రాజ్యమునకు లోపడినవారుగా నుండిరి. ఇదిగాక యీ సామ్రాజ్యమునందలి నదులలో బంగారమును, కనమలలో వజ్రములు మొదలగు నవరత్నములు లభించుచుండెను. ఎన్నివిధములచేతఁ బరిశీలించి చూచినను నాకాలమున విజయనగర సామ్రాజ్యము మహాచ్ఛస్థితి యందుండి శత్రువులకు గన్నెఱ్ఱ సలుపు చుండెనన్న సతిశయోక్తియెంతమాత్రమును గాఁ జాలదు. ఇట్టి సామ్రాజ్యమునకు నొకబాలుఁ డధిపతి కావలసి వచ్చెను. తత్సామ్రాజ్యభార నిర్వాహకకర్త దురాశాపీడితుఁడు దుర్మార్గుఁడు నయ్యెను.

—♦ సలకముతిమ్మరాజు—రామరాయలు ♦—

అంతఃపురములోని రాణులకును మాండలికులయిన ప్రభువులకును, పెక్కిండు జనులకుఁ గూడ సామ్రాజ్యభారము సలకము చినతిమ్మరాజు వహించుట సమ్మతముగా

లేకుండెను. అందుముఖ్యముగాఁ గృష్ణదేవరాయలభార్య లగు తిరుమలేవికిని, చిన్నాదేవికిని సామ్రాజ్యభారము నభియ రామరాయలును, వానిసోదరులును వహింపవలయు ననిపెద్ద కోరిక గలదు. సామ్రాజ్యపరిపాలనా భారము నభియరామ రాయలకును వానిసోదరులకును విడిచిపెట్టి కోశాధికారభార మునుమాత్రము వహింపవలసిన దని సలకముచినితిమ్మరాజు నకు మాండలిక ప్రభువులు తెలియఁ జేసిరికాని యాతఁ డం దుల కంగీకరింపఁ డయ్యెను. ఇతనిపరిపాలనము సామ్రాజ్య మునకు గొప్పముప్పు తేగల దనుగట్టినమ్మకము గలవా రగు టచేత రామరాయలును వానిసోదరులును విద్యానగరమును విడిచిపోవ నిష్పపడలేదు. అభిప్రాయభేదము బుదయించుట చేతను, సామ్రాజ్య మపహరింపవలె ననిదురాశతోఁ గూడి యున్నవాఁ డగుటచేతను, విద్యానగరమున వారలయునికి తన సంకల్పమును విచ్చిన్నముచేయు నట్టిదిగ నుండుటచేతను, సల కము చిన్నతిమ్మరాజు దురాలోచనమునకు లోనయి యాసో దరులను చెరపట్టి యుంచవలె ననిప్రయత్నించెను. వీరినిమా త్రమెగాదు. తనప్రయత్నముల కడ్డముతగులువారని తనకుఁ దోచినవారి నెల్లరను బంధింపఁ గుటలు చేయ మొదలుపెట్టెను. వీనిమృత్యుములను కుట్రలను దెలిసికొని యనేక మాండలిక ప్రభువులు విద్యానగరమును విడిచిపెట్టి స్వస్థాన ములకుఁ బోయిరి. అట్లుపోయి కొందఱు విద్యానగరముతో సంబంధమునువీడి స్వతంత్రు లగుటకుఁ బ్రయత్నింపు చుండి

రని కోరియాయనునాతఁడు వ్రాసి యున్నాఁడు. అప్పు డభి
యరామరాయలుగూడ తనసోదరు లిరువదినోను విద్యానగర
మును విడిచి పోయెను. వీరికిద్వేషము ప్రభువయిన చిన్నవేం
కటాద్రిపై యెంతమాత్రము లేదు. వానికార్యకర్త యైనసల
కము చినతిమ్మరాజు పయినమాత్రమే గలదు. వారు సేనలను
సమకూర్చుకొనివచ్చి యాదుర్మార్గుని శిక్షింపఁ జూచుచుండిరి.
ఇంతలో సలకముచిన్నతిమ్మరాజు చేయుదుష్పరిపాలనము
బహుశ్రూరముగాఁ బరిణమించుచుండెను. రాజభండారము
లోనిధనము సంతయుఁ గుట్రచారుల లంచముల క్రిందను,
దుష్కార్య నిర్వహణము కొరకును దుర్వ్యయము సలుపు
చుండెను.

—♦ సలకముతిమ్మరాజు ద్రోహకృత్యములు ♦—

ఇతఁడు మాయోపాయముచేఁ దనకుఁ బ్రతిపక్షులుగా
నున్న ప్రభువుల రప్పించి వారలను జంపఁ బ్రయత్నించెను.
వీనిమాయలోఁ దగుల్కొని మొదటవచ్చిన కొందఱగుడ్లు
పెట్టికొనెను. ఈసమాచారమును విని వెనుకవచ్చినవారు మర
లిపోయి పగఁదీర్చుకొనఁ బ్రయత్నములు సలుపుచుండిరి.
సామాన్యప్రజలు వాని నెదుర్కొనఁ జాలరైరి. హిందూ
సామ్రాజ్యరాజధాని యగువిజయనగరమున సంభవింపనున్న
విప్లవమునకు గోలకొండవిజాపురసుల్తాను లత్యంతసంతోష
ముతో నేరీతిగఁ బరిణమించునో యని వీక్షింపుచుండిరి. ఇట్టి

సమయమున సార్వభౌముని తల్లియగు వరదాంబికా దేవియు గూడ సోదరుని దుర్నయమును జూచి భరింపఁ జాలక తన కుమాడుని, వానిసామ్రాజ్యమును గాపాడినయెడల విశేషముగా ధనమునొసంగుచున్నా ననివిజాపుర సుల్తానగుఇబ్రహీమ్ ఆదిల్ షాహాకు రాయబార మంపెననియు, ఆరాయబారమును మన్నించి యాతఁడు తనపై న్యముతో విద్యానగరమునకు వచ్చుచుండుటచువిని సలకముతిమ్మయ విశేషధనముతో రాయబారులను నాతనికిడకుఁ బంపి వెనుకకు మరలించెననియు , కోరియా ' యనునొక విదేశీయుఁడు వ్రాసియున్నాఁడు. రాణి దిక్కులేనిపక్షీవలె వానిచేతిలోఁ జిక్కిను. అంత నీద్రోహి తనపదివిని బలపఱచుకొనుటకును, తనమే నల్లునిపక్షమును బూని సామ్రాజ్యములోపలఁగాని వెల్పులఁగాని తనతో నెవ్వరును యుద్ధముచేయ సాహసింప కుండుటకును, తనమేనల్లుఁడును సార్వభౌముఁడు నగుచిన్న వేంకటాద్రిని వాని పినతండ్రులిర్వరను వానిదాయాదితోసహా నల్వరను సంహరించెనని , కోరియా ' యనునాతఁడు వ్రాసియున్నాఁడు.

అచ్యుత దేవరాయల తమ్ముఁడు రంగరాయలు వీనిచే తంబడి మ్రగ్దనుగాని వానికుమారుఁడు సదాశివరాయలు మాత్ర మిద్రోహి పాలంబడి మడియకుండుట వానియదృష్టమని భావింపవలయును. రాణి వరదాంబికాదేవిగతి యేమయ్యెనో యిటుపై యెంతమాత్రము విసింబడదయ్యెను. ఆహా! రాజ్యకాంక్ష యీమరాఠ్ముని యెంతటిదౌష్ట్యమునకుఁ బురి

కొల్పినది? ఇంక నీతఁడు విజయనగర సామ్రాజ్యమునఁ దాను బట్టాభిషిక్తుఁ డగుటకు నడ్డుపడసామర్థ్యముగల వారెవరు లేరని తలంచెను. అంత ధైర్యసాహసములు ముప్పిరిగొన సామ్రాజ్యవజ్రసింహాసనము నాక్రమించి యధిష్టింపఁ జూచెనుగాని తనకు రాజోవుముప్పు నెఱుంగఁడయ్యెను. అతనిస్వామిద్రోహమున కెంతయు దుఃఖిపడుచున్నవారయినను, కొండలు ప్రభువు లశనియధికారమునకు లోపడియు, నతఁడుగావించు దౌష్ట్యములకు మనస్సు విఠిగిపోయిన వారయి విజాపుర సుల్తాను ఇబ్రహీముతోఁ గుట్టలుచేయ నారంభించి సలకము తిమ్మయ నధికారపదవినుండి తొలఁగించినయెడల విజయనగర సామ్రాజ్యకిరీటము నాతని కొసంగి శతవిధముల తోడ్పడ గల వారమని వాగ్దత్తము చేసిరనియు, దీనినంతయుఁ దెలిసికొన్న వాఁడయి యాద్రోహి తనకిమ్మఁ జైనవాని నొకరాయబారిని సిద్ధముచేసి వానిపరముగా నాఱులక్షల హొన్నులద్రవ్యము నొసఁగి యీధనము విజాపురసుల్తా నగుఇబ్రహీమున కిచ్చి తనకు తోడ్పడవలసిన దనియు, నట్లుతోడ్పడిన యెడల తాన తనికి సామంతుఁడ నై యుండుటయెగాక యీయపకారము నకు బదులుగా దారిబత్తెములకుగాను దినమునకు మూఁడు లక్షలహొన్నుల నదనముగా నిచ్చుటకు సంసిద్ధుఁడనై యున్నాననియు, నాపక్షమున నచ్చఁజెప్పి వానిఁదోడ్కొని రావలసి నదని ప్రోత్సహించి యారాయబారిని విజాపురమునకుఁ బంపించెననియు, అనాయాసముగా లభించెడు నీలకీర్తి పదవికి

పొంగిపోయిన మనస్సంతోషము గలవాడై వృద్ధనేనాని
యగుఅసాదుఖాను ప్రేరేపింప నతడు వెంటనే బయలుదేరి
యేవిధమైన యడ్డంకులునులేక స్వేచ్ఛగా విజయనగర
మునకు విచ్చేసె ననియు, స్వామి ద్రోహియైన సలకము
తిమ్మయ తనమిత్రులగు ప్రభుపుంగవులతో నెదురుగాఁ
బోయి వానిసింహాసనముపయి కూరుచుండఁ జెట్టియేడుది
నములు సగరమునం దంతట వేమకలు జరిపించి రనియు
, కోరియా, ఫెరిస్తా' లను చరిత్రకారులు వ్రాసి యున్నారు.
వీరియుభయుల వ్రాతలకుముఖ్యవిషయమున నేకీభావమున్నను
వివరములలో నేకీభావము గన్పట్టదు. వీరిలో 'కోటియా'
విదేశీయుఁడు. రెండవవాఁ డయినఫెరిస్తా రామరాయలకు గర్భ
శత్రువు. విజయనగరసామ్రాజ్యమునెడ ననురాగము లేనిచరి
త్రకారుఁడు, అహమ్మదునగరసుల్తా నగునిజాముషాహా కొల్వు
కూటమున నున్నమహమ్మదుమతస్థుఁడు. దేశీయులును, సమ
కారికులును విజయనగరసామ్రాజ్యమునందున్నవారును వ్రాసిన
వ్రాతలతో వీరివ్రాతలను సమన్వయింపఁ జేసి సత్యసంశోధనఁ
జేసినఁగాని సత్యచరిత్రము బయలపడదు. ఆకాలమునందు విజ
యనగరసామ్రాజ్యమునకు నారవీటివంశము పెట్టనికొటగ నుం
డైనది. సలకముతిమ్మయగావించినద్రోహకృత్యములమూలమున
విజయనగరరాజధాని మహావిప్లవముపాలయి హిందూసామ్రా
జ్యము వినాశముఁ జెందనున్న కాలమున నీయుపద్రవము నడంపి
సంరక్షింపఁ గలమహాసమర్థుఁ డగువీరాగ్రగణ్య నౌకనిఁబ్ర

సాదింపు మనిసామ్రాజ్యములోని ప్రజలనుదినము నిష్టదేవతలను బ్రార్థించుచుండిరి. సామ్రాజ్యములోని ప్రభువుంగవులలో నధికసంఖ్యాకులదృష్టులు రాజబంధువులలోఁ బ్రముఖుడై యుద్ధిష్ఠిరునకుభీమార్జునులవలె చేదోడు వాదోడుగా నుండి భక్తితాత్పర్యములతో తిరుమలరాయవేంకటాద్రిలనుసోదర ద్విితయముచే నేవింపఁబడు చున్నయఖియరామరాయలపై ప్రసరింపసాగినవి. ఈద్రోహి బాటిపడక విజయనగరరాజధాని నుండి తప్పించుకొనిపోయిననాటనుండి పిఠికిబంటులై మానముతో నొకచోట నొదిగి కూరుచుండినవారు కారు.

—♦ అఖియరామరాయల దండయాత్ర ♦—

అఖియరామరాయ లట్లుసోదరు లయినతిరుమలరాయ వేంకటాద్రిలతో విద్యానగరమును విడిచిపెట్టిపోయి మున్నగుదుగా గుత్తి, పెనుగొండ, గండికోట, యాదవాని, కందనోలు దుర్గముల కధిపతులయినవారిని స్వాధీనపఱచుకొని యాయా సీమలపై న్యముల నసంఖ్యముగా సమకూర్చుకొని అచ్యుతదేవరాయలతమ్ముడును, సలకముతిమ్మయచేఁ జంపఁబడినవాడును నగురంగరాయలకొడుకు సదాసివదేవరాయ లేగిరిదుర్గముననోదాగొని యున్నవాఁడనితెలిసికొని తొలుతవానినిరప్పించుకొని యాతనికభయప్రదాన మొసంగి, తమకులదైవమైనతిరుమల వేంకటేశ్వరులసన్నిధానమున మఱియు, బాలుఁడు నగునాతని విజయనగరసామ్రాజ్యమునకుఁ బట్టాభిషిక్తునిగావించి యట

నుండి బతులు వెడలివచ్చి గుత్తిదుర్గమునఁ బ్రవేశించి కొంతరక్షణపై న్యముతో సదాశివరాయని సచటనిలిపి, తనపెద్దతండ్రియగునౌతుమ్మరాజు వానిపుత్రులు మొదలుగా బంధువర్గముతోడను, సొన్నలాపురముహండేహనుమప్పనాయఁడు, పెమ్మసానిపెదతిమ్మప్పనాయఁడు, మెసాపెద్దప్పనాయఁడు మొదలుగా సామంతవీరవర్గముతోడను గూడి యసంఖ్యాకపై న్యములతో తిరుమలరాయవేంకటాద్రిలు తనకంగరక్షకులుగా నుండి సేవిపుచు వెంటరా రణభేరి మ్రోగించుచు మహారభసముతో సలకముతిమ్మరాజుపై దండయాత్ర సాగించి వెడలి విద్యానగరమును సమీపించుచుండెను.

ఈదండయాత్ర మొదలుపెట్టుటకుఁ బూర్వమే “మీరు చేసినద్రోహమునకు మేమెంతయుదుఃఖపడుచున్నవారమైనను, దీనినంతనువిధివశమయినకార్యముగా భావించి మేము మీకు వినయవిధేయులమై మీయధికారపాలనమునకు లోపడి యనువర్తింపఁ గలవారముకాని యీసామ్రాజ్యమున కపాయకరులును శత్రువులు సగుతురక ప్రభువులనుమాత్రము మున్నుండుగా విజయనగరమునుండి పంపివేయవలసినదిగాఁ బ్రార్థించుచున్నార” మనియొకజాబు వ్రాసి గుత్తిదుర్గమునుండి సలకముతిమ్మయకఁ బంపించెననియు, అతఁ డందుల కెంతయు సంతోషించి యాసమాచారమును విజాపురసుల్తానునకుఁ దెలియఁజేసి తాముచేసికొన్న యొడంబడిక ప్రకార మేబదిలక్షల హాన్నుల నాతనికిసంగి యుని వానిరాజ్యమునకుఁ బంపి

వేసె ననియు, , కోటియా, ఘోస్తా ' లు వ్రాసియున్నారని యారవీటివంశ చరిత్రమునందుఁ దెలుపఁబడినది. వీరివ్రాతలంతగా విశ్వాసపాత్రములు గావు. ఈవిప్లవ సందర్భమున విజాపురసుల్తాను దురాశతోఁ జేసిన దురాలోచనలను, పొందినయమిత పరిభవమును గప్పిపెట్టుటకును, అళియరామరాయల ప్రజ్ఞప్రతిష్ఠలను గొంచెపరచుటకును వ్రాసినవ్రాతలు గాని యన్యములుగావు. “ఆలీఘబా అజ్జజుల్లాతబతాబాయి” అనుచరిత్రకారుఁడు తానువ్రాసిన ,బురహాన్; ఈ. మా అసిర్” అనుగ్రంథమున విజాపురసుల్తాను తానెవ్వరివలన నాహూతుఁడుగాక తనంతతానే విజయనగరమునకు వచ్చె ననియు, సలకముతిమ్మయ సుల్తానుకు ద్రవ్యము నొసంగ లేదనియు, సుల్తానురాక విని సలకముతిమ్మయ విజయనగరమును విడిచి పాటిపోయెననియు, విజాపురసుల్తానుసేనాని యగుఅసాదుఖాను విజయనగరమునకు రావలసినదని సలకముతిమ్మయకు జాబు కూడ వ్రాసె ననిదెలిపి యున్నాఁ డనియారవీటివంశ చరిత్రమునందే వక్కాణింపఁబడి యున్నది. అహమ్మదు నగరమున నైజాంషాహా దర్బారుననుండి వ్రాసిన , మహమ్మదుఖాసిం ఘోస్తా ' వ్రాతలనమ్మవలయునా? , ఆలీఘబాఅజ్జజు అల్లాతబతాబాయి ' వ్రాతలనమ్మవలయునా? మఱియు , బసాతిక్-ఉస్-సలాతిన్ ' అనుఫారసీభాషాగ్రంథమున సలకముతిమ్మయ విజాపురసుల్తానుకు ౪౪ లక్షల హొన్నులద్రవ్యము నొసంగె నని వ్రాయుచు మఱియొక సమాచారము వలన ౮౦ లక్షల

హాన్నలద్రవ్యము నొసఁగఁ బడినట్లు దెలియుచున్న దని గూడఁ లిఖింపఁబడి యుండెను. ఇంతద్రవ్యమును విచ్చల విడిగా వెచ్చపెట్టఁ గలిగిన భాగ్యశాలియగు సలకము తిమ్మయమిత్రులగుమంత్రులకు సలీయరామరాయలులంచముల నిచ్చివశ్యులనుగావించుకొనుటచేత రామరాయలు స్వపరివార ముతోవిజయనగరద్వారమునుసమీపించినంతనే యామంత్రు లెల్లరు నగరద్వారములనుదెఱచివేసి రనిమహమ్మదుఖాశిం ఘోరిస్తా వ్రాసియున్నాఁడు. ఇంతియగాదు సలకముతిమ్మయకును రామరాయలకును యుద్ధము జరిగినట్లే చెప్పఁడు. సలకముతిమ్మయ యుద్ధములో మరణించి నట్లు ప్రశంసించెను. ఆత్మహత్యచేసికొని సలకముతిమ్మయ చచ్చె నట ! హీరాసుఫాదిరిగారి విశ్వాసమునకుఁ బాత్రములైన మహమ్మదు ఖాసింఘోస్తావాక్యము లిట్లున్నవి. “తానువంచించఁబడిన విషయమును దెలిసికొని యంతఃపుర రాజమందిరమునఁ దల్పులుబిగించుకొని నిరుత్సాహమూలమున పిచ్చిపట్టిపోయి రాజు గారియేసుగులు, గుఱ్ఱములు, మొదలగువానిగుఱ్ఱు పెరికించియు, తోఁకలుగోయించియు, తనశత్రువులకు నిరుపయోగములగునటులు గావించె నట. అనేకయుగములనుండి వంశ పరంపరగా సంపాదించఁబడిన వజ్రములు, కెంపులు, పచ్చలు మొదలుగా నవరత్న రాసులను, అమూల్యములగు మాక్తిక రాసులను బెద్దపెద్దతిరుగటి రాళ్లలోఁ బోయించి విసిరించి పొడుము గావించి భూమిపై చల్లించెనట ! అంతనతఁడు తన

గదిలోని యొక స్తంభమునకు వాడిగలకత్తి నొకదానిమొన
పైకుండునటులు బిగింపజేసి యది తనవక్షస్థలమును భేదించు
కొని వెన్నుపైకి వచ్చునట్లుగా గొప్పపట్టున వచ్చి దానిపైఁ
బడి ప్రాణములఁ గోల్పోయె నట ! అంత నగరద్వారముతలు
పులు తెలువఁ బడిన నట ! ఈభేరిస్తా వ్రాసిన దానితో
, కోరియా ' యచుపోర్చుగీను చరిత్రకారుఁ డేకీభవించుటయె
గాక , సలకముతిమ్మయ ' విజయనగరసామ్రాజ్యాధిపతిగఁ జూప
వలెనను కోరికతో నట్లుచచ్చె ననికూడ వక్కాణించెనని యార
వీటివంశచరిత్రమునందు హీరాసుఫాదిరి నుడువుచున్నాఁడు.

—♦ సలకముతిమ్మయ యుద్ధముచేసి మడియుట ♦—

హీరాసుఫాదిరి కోరియాభేరిస్తాలు శాస్త్రోక్తముగ నిష్ప
క్షపాతమైనచరిత్రను వ్రాసిరని నమ్మి వారివ్రాతల నాధార
ముగాఁ జేసికొని అఖియరామరాయల చరిత్రములోని మూల
సత్యమును గ్రహింపజాలక దుర్భ్రమపాలయి చరిత్రమునం
తయుఁ దాటుమాటుచేసి వ్రాయుటెంతయు శోచనీయము. వీరు
తామువ్రాసినచరిత్రమునం దొకచోట “ రామరాయలువచ్చు
వఱకు విజయనగరమునందు విజాపురసుల్తాను నిలిచియుండె
ననియు, వీనివలనె బరీదుషాహా, నిజాముషాహా, కుత్తుబ్షాహా
లాతనికి (సలకముతిమ్మయకు) దోడ్పడు చుండిరినియు హండే
వారి అనంతపురచదిత్రము దెలుపుచున్నది. సలకముతిమ్మ
యాతో మైత్రిచేసికొన్న యీప్రభువులందఱితోను యుద్ధము

చేయుటకు సాహసించిన రామరాయల పరాక్రమమును విను
 తించుట కుద్దేశింపఁబడినట్లు గన్పట్టుచున్నదికాని యీమైత్ర
 నుబంధమునుగూర్చి ఫెస్టాయొకపలుకైనఁ బలికియుండలే” దని
 వ్రాసి యున్నారు. (1) మఱియొక చోట “పై నుదాహరింపఁబడిన
 తెలుగుకావ్యములు రామరాయల పరాక్రమశక్తిని వానిగుణ
 ములను ప్రసిద్ధపఱచుటకుగాను సతఁడు తనప్రతిస్పర్థికి వినా
 శకుఁడై నట్లుగాఁ దెలుపుచున్నారు; కాని యిదికవులెల్లరు నను
 శ్రుతముగా నవలంబించెడి మార్గ” మని వ్రాసియున్నారు. (2)
 ఈపై యభిప్రాయములవలన రామరాయలయెడ వీరికెట్టి భావ
 ముగలదో యయ్యది విస్పష్టముగాఁ దెలియుచున్నది. అనఁగా
 రామరాయలు తిమ్మయను బ్రతిఘటించి న్యశక్తిచే సేన
 లను సమకూర్చుకొని తిమ్మయపై దండయాత్ర సాగించి
 యాతనితోఁ గాని యాతనికి సాహాయ్యముఁజేయ వచ్చిన
 విజాపుర సుల్తానుతోఁ గాని తదితర సుల్తానులతోఁ గాని
 యుద్ధముచేయకయే, తిమ్మయనుచరసరమునకు లంచముల
 నొసఁగియు, సలకముతిమ్మయ తనకుఁదోడ్పడవచ్చినవిజాపుర
 సుల్తానుకు ససంఖ్యాకముగా ద్రవ్యమునొసంగి వానిస్వస్థానము
 నకుఁ బంపివేయునట్లుగా మోసబుజాబును వ్రాసియు, వారల
 సాహాయ్యము లభింపకుండఁజేయ రామరాయలుచేసినమోస

(1) The Aravidu Dynasty of Vizianagar. Page
 9 foot note 5.

(2) Ibid Page, 11 foot note 7.

మను దెలిసికొని యాద్రోహి తెంపరియై విద్యానగరమును
 వైభవశూన్యముగాఁ జేసి తుదకు దారుణమైన యాత్మహత్య
 చేసికొని చావగాఁ గృష్ణరాయనిరాణుల యాజ్ఞశిరసావహించి
 హతశేషులు ద్వారములు తెఱచి యామహానగరమును రామ
 రాయలచేతఁ బెట్టి రనివీరియభిప్రాయము. ఇదియెంతమా
 త్రము విశ్వాసపాత్రమయిన సత్యము గాదు. అచ్యుతదేవ
 రాయనిభార్య వరదాంబికాదేవి సామ్రాజ్యము తనకొడుకునకు
 నిలుచునట్లుగాఁ దనకుఁ దోడ్పడినయెడల విశేషద్రవ్యము
 నొసంగెద సని యాహూయముచేయ, విజాపురనుల్తాను
 న్వసైన్యముతో బయలుదేరినప్పుచుండ, సలకముతిమ్మయ
 దెలిసికొని, తనరాయబారులమూలమున విశేషద్రవ్యమునొ
 సంగి, యాతఁడుమరలితన రాజధానికిఁ బోవునటుల చేసెనని
 మొదటవ్రాసిన 'కోటియా' మఱియొకచోట సలకముతిమ్మ
 యను బ్రతిఘటించి తొలఁగిపోయినయాతని ప్రతిపక్షమువారు
 (రామరాయలపక్షమువారుకాఁబోలు) విద్యానగరము స్వాధీ
 నముఁజేసి యాతనిపరిపాలనమునకు లోపడివ్యవహరింతుముగానఁ
 దమకుఁ దోడ్పడి సలకముతిమ్మయను రాజ్యభ్రష్టుని గావింప
 వలసినదని ప్రార్థింప, నాతఁడు సమ్మతించి రాఁదలంచియుండ,
 సలకముతిమ్మయ తెలిసికొని రాయబారులద్వారాయాణులక్ష
 లహాన్నులనుబంపించి, విద్యానగరమునకువచ్చి తనకుఁదోడ్ప
 డినయెడల దారిబత్తెములక్రిందను దినమునకుమూడులక్షల
 హాన్నులచొప్పన నిచ్చుటయేగాక తనకుసామంతుఁడనై కప్ప

ముచెల్లించుచుందు ననియు వారిచే జెప్పించి, వానిపై న్యము లతోసహా వానిని రప్పించి, విద్యానగరసింహాసనమున వానిని గూరుచుండఁ బెట్టియేడుదినములు మహావైభవముతో వేడుకలు జరిపియుండె ననియుకొందఱుప్రభువులుగూడ నాతనిసామ్రాజ్యాధిపతిగా నొప్పుకొనిరనియు, రెండవమాఱు వ్రాసియున్నట్లుగా హీరాసుఫాదిరి తాను, వ్రాసినయారవీటివంశచరిత్రమునందే దెలిపి యున్నాఁడు. (1) మొదట వ్రాసినదిసత్యమో, రెండవమారు వ్రాసినది సత్యమో, హీరాసుఫాదిరి నిర్ధారణచేసి యుండలేదు. రెండువిధములుగూడ సత్యమై యుండు నని వీరియభిప్రాయమై యుండవచ్చును. సామ్రాజ్యధనాగారమంతయు సలకముతిమ్మయచేతిలో నుండెనుగాని యభియరామరాయలచేతిలో లేదనివారే యొప్పుకొనుచున్నారు. లక్షలకొలదిహాన్నులద్రవ్యమును విజాపురనుల్తానునకు సమర్పింపఁగలిగినసలకముతిమ్మయ ధనాశాపీడితులయినతనయనుచరవర్గమునకు దృప్తికలుగునట్లు ధనమునొసంగి తనప్రక్కనుంచుకొనుట కేలసాధ్యపడ దయ్యెను? వీరలకు లంచముల నొసంగుటకు నాకస్మికముగారాజధానివిడిచి సోదరద్వయముతోఁ బాటిపోయినరామరాయల కీప్రభువులకందఱకు లంచముల నొసంగి తనప్రక్కకుఁ ద్రిప్పుకొనుటకు వారలకు ధనమెక్కడనుండి యొక్కమాఱుగాలభించినదియు నిర్ధారణము

(1) A. D. V. Page 6; Correa. Page 247—8
Ibid Page 8; Correa, Pages 277—278—279.

చేసి యుండలేదు. సలకముతిమ్మయస్వాధీనములో నున్న ప్రభువు లెల్లరురామరాయలవలన లంచములు తిన్నవారే యైన యెడల సామ్రాజ్యమునకు ప్రబలశత్రునయిన విజాపురసుల్తానుని రప్పించి విజయనగరరత్నసింహాసనమునఁ గూర్చుండఁ జెట్టుట కెట్లుసహింపఁ గలిగిరోహీరానుభాదిరి తెలిపి యుండలేదు. మఱియు విజాపురసుల్తానువంటిగడుసరి ప్రభువు తన శత్రురాజధానిలో సామ్రాజ్యసింహాసనమునఁ దన్నుఁ గూర్చుండఁ జెట్టి తన్ను సామ్రాజ్యధిపతినిగాఁ జేసి, సామంతులై తన్నుఁ గొల్చుట కంగీకారము దెలిపియున్నప్పుడు, పిఱికిఁబందయై రాజధానివిడిచిపెట్టి పాటిపోయినవాఁడు పంచసతోవ్రాసిన జాబును నమ్మి సలకముతిమ్మయస్థానించినమాత్రమునఁ దనకు నప్రయత్నపూర్వకముగా లభించిన యీ శత్రుసామ్రాజ్యమును, సింహాసనమును విడిచిపెట్టి ద్రవ్యమును మాత్రము గ్రహించి వెడలిపోవు నంతటియవివేకి యని గ్రహింప నగునా ? రామరాయలపక్షమువారు విజాపురసుల్తానునకు సామంతులమై వానిని సామ్రాజ్యధిపతినిగాఁ గావించి వానికణకువతోఁ గప్పములు చెల్లించుచుండు మని దురలోచనచేయుచున్న వారనియే గదా వారిపక్షమున నుండకుండ విశేష ద్రవ్యము లంచముగా నిచ్చి యాతనిఁదనకు సహాయార్థము రప్పించుకొన్న సలకముతిమ్మయ వారిని ద్రోహులనియు వారినిఁజేర్చక మరల వారిని వారిస్థానము లకుఁ బంపివేయవలసిన దని జాబు వ్రాసినపు డయ్యది మోసమని తెలిసికొనఁజాలక యేలయెనుబదిలక్షల హాన్నుల నమర్పించు

కొని పంపివేయవలసినచ్చెనో యారయరైరి? రామరాయనిచే
 లంచములుతీనినప్రభువులు నిస్సహాయుడై యున్నవానిని
 రామరాయలకు సప్పగించక, సలకముతిమ్మయసామ్రా
 జ్యముతోనిరత్నరాసులను సుగ్రుహుచముగావించునపుడును,
 ఏనుగులు, గుఱములు మొదలగువానితోఁకలుకోయించునపు
 డును మానము నహించి యేలయూరకొనవలసినచ్చెనో
 యదియును విచారింపరైరి? అనేకసందర్భములలో, 'ఫెరిస్తా
 కోరియా, కోయుటో' లు వ్రాసిన వ్రాతలలో శుద్ధాబద్ధములగు
 విషయములు పెక్కులు గలవని యొకప్రక్క నొప్పకొనుచు
 నీప్రాధాన్యవిషయమునఁ దదితరు లైకకంఠ్యముగా వ్రాసిన
 వానికి భిన్నములుగాఁ గన్పట్టినను వీరి వ్రాతలయందే సత్యము
 గల దని విశ్వసించుటకుఁ బ్రభలహేతువు లేవిగలవో వానిని
 వివరింప నక్కరలేదా? చరిత్రకారులు ముక్కుందుగా సమకాలి
 కులై సమీపముననుండి వ్రాసినవిషయముల కెక్కువప్రాధాన్య
 మీయవలసి యుండును. పిమ్మట సమకాలికులు కానివారి
 వ్రాతలను సమకాలికులు వ్రాసిన వ్రాతలతోఁ బోల్చుకొని
 సత్యచరిత్రమును దీయుటకుఁ బ్రయత్నింపవలయును. అట్లు
 గాక సమకాలికులయినవారు కవులయినంత మాత్రముచేత
 వారు చెప్పినవిషయముల నమ్మరాదని త్రోసిపుచ్చి సమకా
 లికులుకాని వారొకరికొకరికిఁ బొందికలేక పరస్పరవిరుద్ధముగా
 వ్రాసిన వ్రాతలనమ్మి చరిత్ర మల్లబోయినఁ బరిహాసపా
 త్రులగుట నిశ్చయము. అచ్యుతదేవరాయని యాస్థానమున

నున్నరాజనాథ డిండిమకవి రచించిన యచ్యుతరాయాభ్యుదయమును గ్రంథమునను, అతనియూహన కవయిత్రయగు తిరుమలాంబ రచించిన వరదాంబికాపరిణయ మనుగ్రంథమునను సలకముతిమ్మయ యచ్యుతదేవరాయల భార్యయగు వరదాంబికతోడఁబుట్టినవాఁ డనితెలుపఁబడియుండ నేతద్గ్రంథకర్తలు కవులయినమాత్రముచేత వానినివిశ్వసించక , సలకముతిమ్మయ యచ్యుతదేవరాయల తోఁబుట్టువుఁడేమిటి ' యని , కోడియా ' వ్రాసిన దానిని విశ్వసించినయెడల యెంతహాస్యాస్పదముగనుండును ? సమకాలికులైనకవులు వ్రాసినవర్ణనాంశములలో సతిశయోక్తు లుండిన నుండవచ్చునుగాని వారుసత్యమునే వ్రాయలేదని నిరాకరించుట సత్యచరిత్ర నిర్మాణమునకుఁ దోడ్పడుమార్గ మగునా ?

విజయనగరములో క్రీ. శ. 1542 వ సంవత్సరప్రారంభమున విప్లవము పుట్టినది. 1547 లో దోనూరుకోనేరునాథకవి ద్విపదబాలభాగవతమును రచించి యథియరామరాయలపెదతండ్రి కుమారులలో నొక్కఁడగుచిన్నతిమ్మరాజునకును, తరువాత షడ్వప్రబంధముగారచించి యతనితండ్రికి సంకితముచేసినయూగ్రంథములపీఠికలలో నారవీటివంశమును వర్ణించుచు నథియరామరాయలను గూర్చియిట్లుప్రశంసించియున్నాఁడు.

“ శ్రీనదాశివరాయ కేషరమణికి

భాసురసామ్రాజ్యపదవి నొసంగి

అమితకర్ణాటరాజ్యస్థాపనాంక
రమణియ్యుఁ డగునట్టి రామభూపతియు ”

(ద్వీపదబాలభాగవతము)

“ఉ. ఏపున ద్రోహిభావమువహించినసల్కయతిమ్మరాజుఁ ద
త్పాపసహాయు సల్కయయుతంబుగ శౌర్యము మీఱఁ
దుంచి వి
ద్యాపురియందు చాలఘనుఁ డయ్యె సదాశివరాయరా
జ్యసం
స్థాపకుఁ డై సిరంగవసుధావర రామనరేంద్రుఁ డున్నతిన్.”

(పద్యబాలభాగవతము)

ఆరవీటిశ్రీరంగరాజుపుత్రుఁడగురామరాజు ద్రోహి
యైనసలకముతిమ్మరాజును నాపాపికిసహాయుఁడుగా నుండిన
సలకరాజును సంహరించికర్ణాటసామ్రాజ్యమునకు సదాశివ
రాయనిఁ బట్టాభిషిక్తునిఁ జేయుటచేతనే సదాశివరాజ్యసంస్థా
పకుఁ డని ప్రఖ్యాతిఁ గాంచి విద్యాపురమునందు మిక్కిలి ఘనుఁ
డయ్యె నని దెలిపి యున్నాఁడు. శృష్ణదేవరాయని కల్లుఁడైనను
వానికాలమునఁగాని, అచ్యుతదేవరాయల కాలమునఁగాని
రామరాయలు విద్యానగరమునం దొక ప్రముఖుఁడుగా నున్నట్టు
ప్రమాణము గానరాదు. ఈఘనకార్యమును జయప్రద
ముగా నిర్వహించిన కారణముచేతనే బాలభాగవత గ్రంథకర్త
వ్రాసినరీతిని విద్యాపురియందు గొప్పఘనుఁడుగాఁ బరిగణింపఁ
బడినది వాస్తవమని చెప్పఁదగును.

ఇదియునుంగాక రామరాయనిపక్షము వారికిని సలకము తిమ్మయపక్షమువారికి మాత్రమేగాక రామరాయనిపక్షము వారికిని సలకముతిమ్మయపక్షము వహించివచ్చిన విజాపుర విదర్భసుల్తానులకుఁగూడ యుద్ధము జరిగినటుల దెలుపు నొకటి రెండు విషయములను ద్వీవిధబాలభాగవత గ్రంథములఁ బేర్కొని యున్నవాఁడు. ద్వీపదబాలభాగవతమును సంకీర్తము నొందినట్టి యారవీటిచినతిమ్మరాజు క్రీ. శ. 1542 వ సంవత్సరములో చంద్రగిరిరాజ్యమును పరిపాలించుచున్నట్లు తిండివన శాసనము దెలుపుచున్నది. (1) అచ్యుతదేవరాయలు 1541 లో మరణించెను. వానివెనుక వానికుమారుఁడు చిన్నవేంకటాద్రి 6 మాసములు పరిపాలనముచేసినవెనుక వానిమేనమామ సలకముతిమ్మయ వానిసంహరించి సామ్రాజ్య మాక్రమించుకొన్నవిషయ మిదివరకె తెలుపఁబడినది. ఇట్లుండగా ద్వీపద బాలభాగవతమునందుఁ దత్కృతిభర్త యైనయారవీటి చిన తిమ్మరాజు.

“సరిస్పపుల్ ప్రజలును జయవెట్ట చంద్ర
గిరిముఖ్యదుర్గముల్ గినిసి కైకొంటి”

(1) A Topographical list of the Inscriptions by Rangacharya Vol. I. p. 402, 717 ; 33 of 1905 ; 250 of 1910 ; other records of Prince China Timma will be found in Rangacharya, 11 p. 915, 60 and 70 ; p. 976, 608.

అనితనతోడిరాజులును ప్రజలును జయఘోషసలుపు చుండ చంద్రగిరిమొదలుగా ముఖ్యదుర్గములను కోపముతో స్వాధీనపఱచు కొన్నట్లు వ్రాయఁబడి యున్నది. అనాదిగా చంద్రగిరిదుర్గమును, తద్రాజ్యమును విజయనగరసామ్రాజ్య ప్రభుత్వమునకు వశములై యున్నవి. అచ్యుత దేవరాయని కాలమున చంద్రగిరిదుర్గమును, రాజ్యమును విజయనగరసింహాసనమును ప్రతిఘటించి యుండ లేదు. చిన్నవేంకటాద్రి మరణానంతరము సలకముతిమ్మయ పక్షముననుండ నతనిప్రతిస్పర్థి యైనయళియ రామరాయల పెదతండ్రికుమారుఁడైన యియారవీటి చినతిమ్మరాజు రామరాయలపక్షమున నుండి సలకముతిమ్మయపక్షమువారితోఁ బోరాడి గైకొని, యళియ రామరాయనిచేఁ బట్టాభిషిక్తుఁడుగాఁ గావింపఁబడిన సదాశివ దేవరాయలరాజ్య ప్రారంభకాల మనఁగానా 1542 వ సంవత్సరము నుండియుఁ జంద్రగిరి రాజ్యమునకుఁ బ్రభువుగా నుండెనని నిర్ధారణము సేయవచ్చును. కావున నారవీటి చినతిమ్మరాజు చంద్రగిరిదుర్గమును వశ్యపఱచుకొన్నవాఁడనఁ తప్పక సలకముతిమ్మరాజు పక్షమువారితోఁ బోరాడి గెల్పుకొన్నవాఁడని చెప్పనలయునేగాని మఱియొకవిధముగాఁ జెప్పుటకు సాధ్యముగాదు. ఈయారవీటి చినతిమ్మరాజు తండ్రియగునౌకుతిమ్మరాజు గూడ సలకముతిమ్మయగావించిన యీ మహావిప్లవము నడంచుటయందుఁ దనతమ్మునికుమారుఁడయిన

యఖియరామరాయలకుఁ దోడ్పడినట్లుగా పద్యబాలభాగవత మునందలి యీక్రిందిపద్యమువలన విదితము కాఁగలదు.

పద్యబాలభాగవతము :—

“ సలకముతిమ్మాసురదు
ర్వీలసితవిలయాబ్ధిలగనవిహ్వలవసుధా
వలయస్థితికృతివివృతో
జ్వలతరధరణీవరాహవరబిరుదాంకా ! ”

మఱియు నింకొకవిషయమునుగూడఁ బేర్కొని యున్న వాఁడు. ఈయారవీటి చినతిమ్మరాజునకు సనతియన్న యగు అప్పలరా జనునాతండు (అనఁగాబొకుతిమ్మరాజునకు మఱియొక భార్యవలనఁ బుట్టినవాఁడు) కూరకచెర్లయొద్ద సవాబరీదుల యుద్ధములో జయించియు మృతినొందినటులగూడ ద్వీపదబాల భాగవతములోని యీక్రిందిద్వీపదలవలనఁ దెలియుచున్నది. చూఁడుఁడు.

“ అమితవై భవృక్షై న యప్పలరాజు
రమణీయమైనకూరకచేర్లయొద్ద
కడుమించు నాజిరంగంబునఁ గడిమి
దొడరినసవాబరీదుల నిర్జయించి
తరణినుండలవిభేదనపూర్వకముగ
సురలోకములకు రాజులు మెచ్చ నరిగె. ”

అప్పలరాజు కూరకచెర్లకడ ఆదిల్ షాహా, బరీదుషాహా లతో జరిగినయుద్ధమున జయముపొందియు మరణించె ననివ్రాసి

యున్నాడు. కృష్ణదేవరాయలకాలమున బరీదుషాహాతో యుద్ధము జరుగలేదు. అదియునుంగాక అదిల్ షాహాకు 'బరీదు షాహాకు మైత్రియున్నట్టు తోచదు. మఱియు సమ్యతరాయలకాలమునఁ గూడబరీదుషాహాకు విజయనగరసామ్రాజ్యముతో యుద్ధముపొసఁగి యుండలేదు. కనుకకూరకచెర్లకడ నప్పలరాజునకు నాదిల్ షాహాబరీదుషాహాలకు జరిగినయుద్ధము 1542 లో పై సుల్తానులు సలకముతిమ్మయపక్షము నవలంబించి వచ్చినప్పుడే జరిగియుండు సనియు, ఆయుద్ధముననే యాకు తిమ్మరాజుకుమారుఁ డప్పలరాజుమరణించినవాఁడనినిశ్చయింప వచ్చును. అప్పలరాజుతండ్రియగునౌకుతిమ్మరాజునుగూర్చి వ్రాయునపుడుద్విపదబాలభాగవతమునందు,

“ కడిమిమై మానునకడ రణక్షోణి
గడుసరి నేదులఖాను జయించె ” సనియు,

పద్యబాలభాగవతమునందు :—

“ మానునకడ సవాబూని పోరను బరా
జయము నొందించె నేశౌర్యశాలి ”

అనియు వ్రాసియుండుటచేత సలకముతిమ్మయపక్షము వహించి వచ్చినవిజాపురసుల్తానాదులతో నల్లియరామరాయల పక్షమువారు యుద్ధము చేసియోడించినారని యీ బాలభాగవతములలోఁ బేర్కొనఁబడినవిషయములే వేనోళ్లఁ జాటుచున్నది.

మఱియు దోహరికోనేరునాథుడు 1542 లో వ్రాసిన దానిని 1549 లో రామరాయలమంత్రులలోనొక్కఁడును కొంక వీడు రాజ్యాధిపతిగా నియమింపఁబడినరామయామాత్యతోడర మల్లనునాతఁడు తానురచియించిన , స్వరమేళకళానిధి ' యను గ్రంథమున , రామరాయలు ' తనయిర్వురుతమ్ములతోను విద్యాపురమును విడిచి గుత్తిదుర్గమునకుఁ బోయి నిస్సహాయుఁ డుగా నున్న సదాశివమహీపాలుని గొనివచ్చి స్వామిద్రోహకృతు లయిన ప్రతీపనృపతులను జయించి కర్ణాటసింహాసనమునందుఁ గూరుచుండఁ బెట్టి కీర్తిస్థాపకుఁ డయ్యెననివ్రాసి బలపఱచు చున్నాఁడు. (1) ఇతఁడొక్కఁడేకాదు ; రామరాయలయా స్థానికవిగనుండి యాతనిచే రామరాజభూషణుఁ డనుబిరుదము గాంచినభట్టమూర్తి తాను రచియించిననరసభూపాలీయము నందును, వసుచరిత్రమునందును నీవిప్లవప్రశంసను గావించి రామరాయలను వినుతించియున్నాఁడు.

“ సీ. ఖలునతిద్రోహి సల్కయ తిష్ఠునిహరించి

సకలకర్ణాటరాజ్యంబు నిలిపె”

(నరసభూపాలీయము)

(1) స్వరమేళకళానిధి :—

“ యః ఖడ్గైకసఖః సహనుజయుగో నిర్గత్య విద్యాపురాన్

లభ్యా గుత్తిగిరా సదాశివమహీపాలం నిరాలమబ వమ్

స్వామిద్రోహకృతః ప్రతీపనృపతిం నిర్జిత్య భద్రాసనే

కర్ణాటే భగవానివధ్రువమయం కీర్త్య సహస్థాపయత్. ”

“నీ. పట్టాభిషేకవివర్యయంబునఁ బ్రాలు
 వెడలి ప్రియూరుజ లెస్సంటఁ గొలువఁ,
 జిత్రకూటాభిఖ్యఁ జెలఁగు పెన్గొండ సా
 ద్రహరిద్విపేంద్ర నాదవనిఁ జేరి,
 ఖలజనస్థానవాసులఁ బల్కువర వధిం
 మహిమసలకఖరస్మయ మడంచి,
 హరివీరభటమహూధతినబ్ధి గంపింప
 దురమునఁ గదిసి తద్దోహి దునిమి,
 యసఘతరపార్థివేందర నధిగమించి
 సాధుకర్ణాటవిభవసంస్థాపనంబు
 పూని శరణాగతుల నెల్లఁ బ్రోచె రాముఁ
 డతఁడు నిజచరితంబు రామాయణముగ.”

(వసుచరిత్రము)

పయిపద్యములలో వివరించిసరితినిబట్టి యశ్వియరామ
 రాయలు సలకముతిమ్మయ సైన్యములతోఁ బోరాడి యుద్ధ
 ములో నాతని సంహరించి సకలకర్ణాటరాజ్యము సుస్థిరముగా
 నిలుచు నట్లుచేసి శరణాగతుల నెల్లరను రక్షించి ప్రోచి కీర్తిఁ
 గాంచె ననిబట్టుమూర్తి (రామరాజభూషణకవి) స్పష్టముగాఁ
 దెలుపుచున్నాడు. ఇంతియగాదు; సలకముతిమ్మయకుఁదో
 డ్పడవచ్చిన నిజాముషాహ, కుతుబ్షాహ, ఏదిల్ షాహ తమ
 తమసైన్యములతోఁ బలాయనులై యడవులకుఁ బారిపోవ

రామరాయ లనుజడవ్వయముతోడను, తదితరసై న్యములతో
డను వారిని వెంటాడించి పోరి యోడింప వారువిధేయులై యణ
కువను జూపిరనికూడ నీక్రిందివిధమున వర్ణించియున్నాడు.

“మ. హరిశౌర్యం డగురామభూవిభుని తీవ్రాటోపవద్వాహినీ
శరవేగంబున నాత్మమూలబలము జ్ఞారం దలాడంబరం
బరుగం గొమ్మలువోవ లావరినిజామాదు ల్వజీరుల్భజం
తురు సమ్రత్వముఁ గానలో మునలిమానుల్గా విత్కరిం
(పృ. ౧౯.)”

“గీ. అనుచు శిరములు చాల్చు రెవ్వనిసమగ్ర
సై న్యధుతధూళిచకితులై చనుసపాద
కుతుబళాహినిజామాదికుతలపతు ల
తండు న్యసమాత్రుడే రామ ధరణివిభుడు.”

తన , స్వరమేళకళానిధి ' యందు రామయామాత్యతో
డరమల్లుగూడ రామరాయలు భీమార్జునలం బోలినసోదరద్విత
యము యొక్కసాహాయ్యముతో సర్వపారశీకులను (మహా
మ్మదుమతస్థులయినవారిని) జయించి భూమియందు గొప్ప
కీర్తిని ప్రతిష్ఠాపించెనని చెప్పియున్నాడు. *

ఇట్లే యందుగులవెంకయ్య యనునాతడు గూడ తాను
రచించి యారవీటికోదండరామరాజున కంకితము గావించిన

* విజిత్యసర్వానపిపారశీకాన్ రణేషుతత్క్రిందిపటచ్చరాణిఅధూయ
భూయోహరితోపధూటీఃవిశోభయ త్యేషయశోదుకూలైః

‘రామరాజీయ’ మనునామాంతరము గలనరపతివిజయ మను గ్రంథమున,

“సలకవిభుతిమ్మరాజుసేనలను ద్రుంచి
గుత్తి, పెనుగొండ, మఱిగండికోటకండ
నోలుపుర మాదవే నవలీల గెలిచి
తొలుదొలుత రామనృపతి దోర్బలము మెరసె.”

అనిస్పష్టముగావివరించివ్రాసినవాడు. అభియరామరాయలకుఁ బ్రత్యర్థిగానుండి విజయనగరంబున సీమహాభయంకరమైన విప్లవమును గల్గించి సంక్షోభపెట్టిన ‘సలకముతిమ్మయ’ అచ్యుతదేవరాయల మరదులిద్వరలోను రెండవవాఁ డయిన చినతిమ్మరాజుగాని “విజయనగరచరిత్రమునకుమూలప్రమాణము” లను గ్రంథములో వీరికాకారులు వారియుపోద్ఘాతములోఁ దెలిపి నట్లుపెదతిమ్మరాజుగాఁడు రంగపరాజవిరచితమైనసాంబోపాఖ్యానవీరికలో నభియరామరాయలకుఁ బ్రతిస్పర్థిగ నుండి వ్యవహరించి సంహరింపఁబడినవాడు సలకముచినతిమ్మరా జనియె స్పష్టముగాఁ దెలుపఁబడినది. (1)

(1) Finding himself unequal to the three brothers, the elder Tirumala, who is described as a madman invited his Mahaminadan neighbours to his assistance. According to the annals of Hande Anantapuram the three brothers overpowered the madman first and killed him, and marched forward to meet the allied Sultans

ఆకాలమునఁ బుట్టినయీ గ్రంథములన్నియు నళియరా
మరాయలు సలకము చినతిమ్మరాజుపై న్యములతో యుద్ధము
చేసి యోడించి యుద్ధములో నాతనిసంహరించి సదాశివరా
యని సామ్రాజ్యమునకుఁ బట్టాభిషిక్తునిగాఁజేసి జగత్ప్రఖ్యాతిఁ
గాంచినట్లు దెలుపుచున్నవి. ఇవిమాత్రమే గావు; ఇటీవల
కర్నలుమెకంజీదొరగారిచే నేకరింపఁబడి సంపుటీకరింపఁ బడిన
స్థానికచరిత్రములుగూడ పయిగ్రంథములలో వక్కాణింపఁ
బడినవిషయములను బలపఱచుటయెగాక మఱికొన్ని నూత్న
విషయములనుగూడఁ దెలుపుచున్నవి. సొన్నలాపురముహందే
హనుమప్పనాయుఁ డీవిప్లవకాలమున నొక ప్రధానపాత్రమును
గైకొని యళియరామరాయలకుఁ దోడ్పడినట్లు హందేవారిలసం
తపురచరిత్రమునందును, అల్లెపెమ్మసాని యెఱ్ఱతిమ్మానా
యఁడు తోడ్పడి నట్లుతాడిపర్తి కయ్యభియత్తునందును, అల్లె

of Ahmadnagar, Bedar, and Golkonda. Having defeated them in the field the brothers returned to headquarters and installed Sadasiva duly as the emperor.

(Sources of Vijianagara History by Ranganadha Saraswati and edited by Dr. L. Krishnaswami Aiyangar Introduction. page, 15.)

“మ. మహి నెవ్వారెనసల్కరాజచినతిమ్మత్తు పకంరారుజాం

బుహవిశ్వర్యణతర్పితా సిశిఖికింబుహ్మయుధస్సిగ్ధని

గ్రహసౌభాగ్యపరంపరాపరిధికింగ్లాటకైశ్వర్యని

ర్వహణావార్యభుజద్వయాయుధపరీవారుండు రామప్పకున్.”

మెసాపెద్దనాయడు, పెమ్మసానియెట్టతిమ్మానాయడు, హండే హనుమప్పనాయడు తోడ్పడినట్లు నశిమిదొడ్డిపాలెగాండ్లకయ ఫియత్తునందును వివరింపబడియుండెను. (1)

ఈ కడపటికయ ఫియత్తులో వివరము లెంతమనోహరము లుగా వ్రాయబడినవో చదువరులు తెలిసికొనుటకై యాభాగ మించట నుదాహరించెదను.

“ అళియరామనాయణ్ణి కొట్టివేయవలె నని విజయనగ రాసకు కూచుదరకూచుచేయించి ఫౌజుతో వస్తువుండగా యీ వర్తమానం అళియరామరాయలు విని మొహదూతీసుకొనిరాతొ రాతువచ్చి పెనుగొండకు దాఖలుఅయి అక్కడనుండి పెమ్మ సానితిమ్మానాయణ్ణి, హండేవారిని, మెసాపెద్దనాయణ్ణి ఇం కాజహగీరుదార్లకు శిఖాపత్రాలుపంపించి మీమియావత్సో జులతోకూడా యెకాయెకీవచ్చే దనివ్రాయించి వున్నందున అదే ప్రకారముగా సకలమైనవారితో కూడా మెసాపెద్దప్పనాయడు పోయినంతలోగా రామరాయలవారు సలకయతిమ్మని దుర్మార్గాలు అందరికి చెప్పి తరతరాలనుంచీ మీరుస్వామికార్యములో బహుశా మెహన్నతుచేసి కష్టపడి సకలబహుమానాలు బిరుదులు సంపాదించు కొన్నారు. ఇపుడున్న యీ కార్యం నిర్వాహకంచేసి శత్రుఖండనచేస్తారా యనా మీకు విశేషించి బిరుదులు బహుమానాలు యిప్పిస్తున్నా మని చెప్పి సలకయతిమ్మ

(1) Sources of Vijianagar, p. 179-180 ; Local Records, Vol. 12, p. 213, L. R. Vol. 39. p. 16.

యవుండేపూర్వోత్తరము, వాడుయక్కడవుండేది, ఘోజువుండే రీతి ముందరయేతట్టుసాగివచ్చేసంగతి తెలుసుకొని వచ్చేవారు యెవ్వరు చాతమీతహాకీకు వర్తమానంవచ్చేటందుకు చోరు హరకార్లనుపంపించుమనఁగా అప్పుడుమెసాపెద్దనాయఁడు ముందుపడి తహాకీకు ఖబురు నేను తెప్పిస్తున్నానని తాంబూలంతీసుకొని సలకయతిమ్మయఘోజులోనికి అంపతగినవాఁని పంపించి నిజమానం వర్తమానం తెప్పించి యావత్ఘోజును వెంటఁదీసికొని ఘండికోటవారు సొన్నలాపురంహండేహనుమప్ప నాయఁడు మెసాపెద్దప్పనాయఁడు తనజమియ్యతుతో ఘోజు నడిపించి రాతో రాతు ఆదవానికి వచ్చి పుత్తరభాగం తుంగభద్రాతీరమందు సలకయతిమ్మనిఘోజుమీద చప్పాబడి నడికి హతాహతం చేసినందున హతశేషులయిన ఘోజుతో సలకయతిమ్మడు పారిపోతూయుండగా పెమ్మసానివారు హండేవారు, మెసావారు యీముగ్గురు ఖాసాగుట్టలు వేసికొని పోయి సలకయతిమ్మణ్ణి శిరచ్ఛేదనం చేసి రూండాకుకట్టి.....”

ఈరీతిగా నాంధ్రగ్రంథములయందును స్థానికచరిత్రములందును అళియరామరాయలు సకలకర్ణాటసామ్రాజ్య సముద్ధరణోద్యోగియై, సామ్రాజ్యద్రోహిగఁ బ్రవర్తించిన సలకముచినతిమ్మరాజును బ్రతిఘటించి యుద్ధము చేసి వానినాశ నము గావించి కృష్ణదేవరాయలసోదరపుత్రుఁ డయినసదాశివదేవరాయలను బట్టాభిషిక్తుని గావించి మహామృతప్రతిష్ఠాప్రతిభలఁ గాంచినవాఁ డనిదెలుపుచుండ మహమ్మదుఖాసిం

ఫెస్టా యథియరామరాయలు యుద్ధమే చేయలే దనియు, సలకముతిమ్మయను మోసపుచ్చుగా నతఁడు పిచ్చుబట్టి రాజధనాగారమంతయుఁ గొల్లపెట్టి నాశనముగావించి విద్యానగరము నంతయువై భనకూన్యముగాఁ జేసి తుదకు విశ్వాసానర్హమై భయంకరమైన యాత్మహత్యఁ జేసికొని చచ్చెననివ్రాసినదానిని, 'హిరాసుఘాదిరి' వంటివిదేశీయుఁడైన చరిత్రకారుఁడు విశ్వసించినచు దేశీయులయిన చరిత్రకారు లెవ్వరును విశ్వసించఁ జాలరు. తెలుగుగ్రంథములలో సథియరామరాయలు యుద్ధమున సలకముతిమ్మయను సంహరించినవాఁ డని చెప్పినమాత్రముచేత నాతఁడు స్వహస్తములతోఁ జంపినవాఁడని భావింప నక్కరలేదు. అతనిపక్షమున నెవ్వనిచే జంపఁబడినచు యుద్ధములోఁ జంపఁబడి ననుట సత్యమని సం దేహింపఁ బనిలేదు.

‘కోయుటో’ తానువ్రాసిన చరిత్రమునందు, సలకము చిన్నతిమ్మరాజు తనప్రజలచేఁ జంపఁబడినవాఁ డని వ్రాసియున్నాఁడనియు, మీర్జాఇబ్రహీముజబిరియనునాతఁడు తానువ్రాసిన, ‘బసాతిన్-ఉస్-సలాతిన్’ అనుచరిత్రమున సలకముచిన్నతిమ్మరాజు యుద్ధములోనే చంపఁబడినట్లు వ్రాసియున్నాఁ డనియు, హిరాసుఘాదిరి తనయారవీటివంశచరిత్రమునందుఁ బేర్కొనియుండియు వినినెల్లను విస్మరించి యొక్క ఫెస్టా వ్రాతలనే యేలవిశ్వసించవలసినచెప్పినో దురూహ్యముగా నున్నది. (1)

(1) The Aravidu Dynasty of Vijayanagar p. 11, F. N. No. 2. Couto O. C. p. 382; F. N. No. 5. Busatin-us-Salatin, p. 52.

ఇంక సలకముచినతిమ్మరాజునకుఁ దోడ్పడవచ్చిన దక్క-
 నుసుల్తానులతో నశ్రియరామరాయ లెట్లుయుద్ధములు గావించి
 విజయముఁ బొందినదియు మూఁడవ ప్రకరణమున వివరింతును.



